

ΑΚΟΛΟΥΘΙΑ
ΤΟΥ ΟΣΙΟΥ ΚΑΙ ΘΕΟΦΟΡΟΥ ΠΑΤΡΟΣ ΗΜΩΝ
ΠΑΪΣΙΟΥ ΤΟΥ ΑΓΙΟΡΕΙΤΟΥ

Ψαλλομένη τῇ 12ῃ τοῦ μηνὸς Ἰουλίου

Ποίημα τοῦ Μητροπολίτου Ἐδέσσης Ἰωάννη

ΕΝ ΤΩ ΜΙΚΡΩ ΕΣΠΕΡΙΝΩ

Εἰς τὸ Κύριε Ἐκέκραξα ιστῶμεν στίχους δ'
καὶ ψάλλομεν τὰ ἔξῆς Προσόμοια·

„Ηχος δ“. Εδωκας σημείωσιν.

“Οσιε Παΐσιε,
Φαράσων δένδρον πολύκαρπον,
τῶν τοκέων σου καύχημα,
Ἄθωνος τὸ κλεῖσμα,
καὶ τῆς Ἐκκλησίας,
στῦλος ἐγκρατείας,
ἐν τοῖς ἐσχάτοις τοῖς καιροῖς,
σημείοις ὅντως τοῖς θαυμασίοις σου,
έφάνης ἀξιάγαστε,
διὸ πιστῶν τὰ ἀθροίσματα,
κατὰ χρέος τὸν βίον σου,
εύφημοῦμεν τοῖς ἄσμασιν.

”Ἐχων πρὸς τὸν Κύριον,
ἐξ ἀπαλῶν τῶν ὄνυχων σου,
ἀκατάβλητον ἔρωτα,
Πάτερ ἀνεγίνωσκες,
βίους τῶν ἀγίων,
καὶ ὁσίων πάντων,
καὶ εὔσεβείας ὁδηγούς,

έκλέξας τούτους θεοχαρίτωτε,
συνέμπορος στερρότατος,
τῆς ἐγκρατείας γεγένησαι,
καὶ νηστείας Παΐσιε,
τῆς Κονίτσης καλλώπισμα.

Πάτερ ὄσιώτατε,
τοὺς λογισμοὺς ἀπεκήρυξας,
τοῦ δεινοῦ πολεμήτορος,
καὶ ὡς καθαρότατος,
ἐν τῇ σῇ καρδίᾳ,
τοῦ Χριστοῦ ἐδέχθης,
τὴν ἀπαστράπτουσαν μορφήν,
τῆς ἀθεῖας διασκεδάζουσαν,
Παΐσιε νοήματα,
καὶ ὡμολόγεις τοῖς πέρασι,
ἀληθείας τὰ δόγματα,
καὶ τὸν πλοῦτον τῆς πίστεως.

“Οσιε Παΐσιε,
ἐκ παιδῶν ἔσχες τὴν ἄνωθεν,
τῆς Τριάδος ἐνέργειαν,
διὸ καὶ τὸ χάρισμα,
εἴληφας νηστείας,
καὶ πρὸς τοὺς ἀγίους,
ἔχων ἀγάπησιν σφοδράν,
τὰ νηπιώδη πάντα ἀπέρριψας,
κινῶν πρὸς θάμβος ἅπαντας,
τοὺς συγγενεῖς καὶ οἰκείους σου,
προτυπῶν οὕτως ἄγιε,
τὴν πορείαν τοῦ βίου σου.

Δόξα. **Τίχος β'.**
Τοὺς ἀκαμάτους ἀγῶνάς σου,
θεοφόρε Παΐσιε,
ὡς λαμπρὰ μιμήματα,
καὶ πρότυπα βίου,
πάντες γινώσκομεν·
κατανικήσας γὰρ τῶν παθῶν,
πάσας τὰς ἐπαναστάσεις,
ἐν τοῖς ἐσχάτοις χρόνοις,

ώς ἥλιος ἀνῖσχες,
ἐν ὅρει τοῦ Ἀθωνος,
καὶ ἐν ἄλλοις τόποις,
διαλάμπων τοῖς θαύμασι,
καὶ διδασκαλίαις·
ὅθεν ταῖς πρεσβείαις σου,
μὴ διαλίπης,
τοῦ νοὸς ἡμῶν τὸ σκότος,
τέλεον διασκεδάζων,
ἴνα εὔρωμεν πάντες,
τὸ μέγα ἔλεος.

Καὶ νῦν. **Θεοτοκίον.**
Τὴν πᾶσαν ἐλπίδα μου...

Ἀπόστιχα

„**Ηχος β'.** Οἶκος τοῦ Ἐφραθᾶ.
Κόνιτσα καὶ Σινᾶ,
καὶ Ἀθωνος τὸ ὅρος,
Παΐσιε καυχῶνται,
ἐπὶ τῇ θείᾳ μνήμῃ,
τῇ σῇ θεομακάριστε.

Στίχ. Καυχήσονται ὅσιοι ἐν δόξῃ,
καὶ ἀγαλλιάσονται ἐπὶ τῶν κοιτῶν αὐτῶν.

Τάφον σου τὸν σεπτόν,
Παΐσιε ἐν πίστει,
τὰ πλήθη προσκυνοῦσιν,
ἐλπίζοντες λαμβάνειν,
τὴν χάριν σου ἀοίδιμε.

Στίχ. Ἄσατε τῷ Κυρίῳ ἔσμα καινόν,
ἡ αἰνεσις αὐτοῦ ἐν Ἔκκλησίᾳ ὁσίων.

Πρέσβυν πρὸς τὸν Χριστόν,
γινώσκουσι παμμάκαρ,
Παΐσιε οἱ πάντες,
διὸ καὶ αἰτημάτων,
λαμβάνουσι τὰ πρόσφορα.

Δόξα. **Τριαδικόν.**
"Εχων ἐν τῇ ψυχῇ,
Παΐσιε τὸ φάος,
Τριάδος τῆς ἀγίας,
λαμπρύνεις τοὺς τιμῶντας,
τὴν κλῆσίν σου πανόλβιε.

Καὶ νῦν. **Θεοτοκίον.**
Δέσποινα Μαριάμ,
μὴ παύσῃ πρὸς Υἱόν σου,
πρεσβεύουσα ἀπαύστως,
ύπὲρ τῶν ἀνυμνούντων,
τὸν τόκον σου Θεόνυμφε.

Νῦν ἀπολύεις, **τὸ τρισάγιον, τὸ Ἀπολυτίκιον ἐκ τοῦ Μεγάλου Ἐσπερινοῦ,**
καὶ Ἀπόλυσις.

ΕΝ ΤΩ ΜΕΓΑΛΩ ΕΣΠΕΡΙΝΩ

Μετὰ τὸν Προοιμιακὸν τὸ Μακάριος ἀνήρ.
Εἰς δὲ τὸ Κύριε ἐκέκραξα ἵστωμεν στίχους η' καὶ ψάλλομεν τὰ ἔξῆς Προσόμοια·

Ὕχος α'. Πανεύφημοι μάρτυρες,
Ἐκ παιδῶν ἡγάπησας σφοδρῶς,
μοναστῶν πολίτευμα,
καὶ βιοτὴν τὴν μονότροπον,
σεμνὴ Παΐσιε,
διὸ καὶ παρεῖδες,
κοσμικῶν τὰ θέλγητρα,
καὶ πάντα τὰ ἡδέα καὶ ὁρέοντα,
τὸν νοῦν σου ὄσιε,
προσηλώσας πρὸς τὰ μένοντα,
παραδείσου,
ώς ἐνσαρκος ἄγγελος.

Ως μέλος στρατείας κοσμικῆς,
σεαυτὸν Παΐσιε,
ὑπογραμμὸν τοῖς συνοῦσί σοι,
θεόφρον ἔδωκας,
καὶ μετὰ συνήφθης,
μοναστῶν συντάγμασι,
ἀλείπτης γεγονώς,
πρὸς εὔσέβειαν,
πολλῶν τοῖς ρήμασι,
τοῖς σημείοις καὶ τοῖς θαύμασι,
οἵς ἐτέλεις,
Χριστοῦ θείᾳ χάριτι.

Ἀνῆλθες ἐν ὅρει τοῦ Σινᾶ,
καὶ ὁσίως ἔζησας,
τὸν Μωϋσῆν ἐκμιμούμενος,
καὶ τὸν συγγράψαντα,
Κλίμακα τὴν θείαν,
ἔνδοξε Παΐσιε,
βιώσας ἐν νηστείαις ὡς ἄσαρκος,
διὸ καὶ εἴληφας,
Παρακλήτου τὰ χαρίσματα,

ώς οἱ πάλαι,
Πατέρες καὶ ἄγιοι.

Μονῆς τοῦ Στομίου ἀδελφός,
ἐν Κονίτσῃ γέγονας,
καὶ Ἐσφιγμένου ὁ δόκιμος,
ὁ εὔπειθέστατος,
καὶ τὴν Φιλοθέου,
ὅσιε ἐκλέισας,
καὶ εἴτα ἐν Σινᾶ ὥσπερ ἄγγελος,
ἀνὴρ κατώκησας,
προμηθεύων Ἱερώτατε,
Βεδουῖνοις,
τοῦ βίου τὰ πρόσφορα.

Ἐστήριξας Πάτερ διδαχαῖς,
καὶ ποικίλοις θαύμασι,
ἐν Σουρωτῇ τὸ κοινόβιον,
φανεὶς Παΐσιε,
εὔσεβῶν γυναίων,
ὄντως θεοφώτιστος,
ἀλείπτης ὁδηγὸς καὶ διδάσκαλος,
διὸ τὸν τάφον σου,
ἡ μονὴ διακατέχουσα,
ὥσπερ ὅλβον,
ἀγάλλεται ὅσιε.

Νεότητος ὥφθης φροντιστής,
ἀσκητὰ Παΐσιε,
τῶν ἀσθενῶν ἡ βοήθεια,
καὶ ἀπεξάρτησις,
νέων ἐθισμένων,
ταῖς οὐσίαις ἄγιε,
φυτῶν ναρκωτικῶν τοῦ ἀλάστορος,
ἀθέων ἴασις,
μαθητῶν ἡ ἐπιστήριξις,
καὶ ἀπάντων,
οἰκεῖος καὶ γνώριμος.

Δόξα Πατρί. **Ὕχος πλ. β'.**

Τῶν ἀσκητῶν ὁδεύσας τὴν τρίβον,
εὔδρομος γέγονας,
πρὸς ἀρετῶν ἔργασίαν,
θεοφόρε Παΐσιε,
τὸν χοϊκὸν γὰρ ἄνθρωπον,
ἀπὸ καρδίας ἀποκηρύξας,
οὐ νοῦς σου ἐσχόλαζε,
τῇ ἀδιαλείπτῳ προσευχῇ,
καὶ θεωρίᾳ φωτὸς τοῦ ἀκτίστου·
διὸ καὶ γευσάμενοι,
τῶν χαρισμάτων σου τὰ δῶρα,
ύμνοῦμέν σε ὅσιε,
ἐν εὐφροσύνῃ λέγοντες,
τὸ χαίροις τῶν Φαράσων ἔκγονε,
Ἄθωνος τὸ κλέος,
τῆς Κονίτσης στῦλος,
Μοναστῶν ὁ διδάσκαλος,
καὶ Σινᾶ ὁ οἰκήτωρ,
χαίροις ὁ περιβληθείς,
στολὴν τῆς ἀπαθείας,
καὶ οὕτω γενόμενος,
νεότητος ὁδηγός,
πεπτωκότων ἀνόρθωσις,
καὶ ἐπιστροφὴ πλανωμένων.
Χαίροις τῶν μοναζόντων ὑπόδειγμα,
τῶν κοσμικῶν ὁ τύπος,
καὶ ὄρθιοδόξων πιστῶν,
ἀναψυχὴ καὶ δρόσος.
Καὶ νῦν θεοστόλιστε Γέρον,
ἀπαύστως δυσώπει Χριστὸν τὸν Θεόν,
ὑπὲρ ἡμῶν ἐν κατανύξει τελούντων,
τῆς Ἱερᾶς σου μνήμης τὴν ἐπέτειον.

Καὶ νῦν. **Θεοτοκίον.**

Τίς μὴ μακαρίσει σε,
Παναγία Παρθένε,
τίς μὴ ἀνυμνήσει σου,

τὸν ἀλόχευτον τόκον;
Ὥ γὰρ ἀχρόνως ἐκ Πατρός,
ἐκλάμψας Υἱὸς μονογενῆς,
ὁ αὐτὸς ἐκ σοῦ τῆς Ἁγνῆς προῆλθεν,
ἀφράστως σαρκωθεὶς,
φύσει Θεὸς ὑπάρχων,
καὶ φύσει γενόμενος ἄνθρωπος δι' ἡμᾶς,
οὐκ εἰς δυάδα προσώπων τεμνόμενος,
ἄλλ' ἐν δυάδι φύσεων,
ἀσυγχύτως γνωριζόμενος.
Αὕτὸν ἱκέτευε, σεμνὴ Παμμακάριστε,
ἐλεηθῆναι τὰς ψυχὰς ἡμῶν.

**Εἴσοδος, Φῶς Ἰλαρόν,
τὸ Προκείμενον τῆς ἡμέρας καὶ τὰ ἀναγνώσματα.**

Παροιμῶν τὸ ἀνάγνωσμα

(κεφ. 10,7)

Μνήμη δικαίου μετ' ἔγκωμίων, καὶ εὔλογία Κυρίου ἐπὶ κεφαλὴν αὐτοῦ. Μακάριος ἄνθρωπος, ὃς εὗρε σοφίαν καὶ θνητός, ὃς οἶδε σύνεσιν. Κρεῖσσον γὰρ αὐτὴν ἐμπορεύεσθαι, ἥ χρυσίου καὶ ἀργυρίου θησαυρούς. Τιμιωτέρα δέ ἐστι λίθων πολυτελῶν· πᾶν δὲ τίμιον, οὐκ ἄξιον αὐτῆς ἐστιν. Ἐκ γὰρ τοῦ στόματος αὐτῆς ἐκπορεύεται δικαιοσύνη, νόμον δὲ καὶ ἔλεον ἐπὶ γλώσσης φορεῖ. Τοιγαροῦν ἀκούσατέ μου, ὡς τέκνα, σεμνὰ γὰρ ἔρῶ. Καὶ μακάριος ἄνθρωπος, ὃς τὰς ἡμάς ὀδοὺς φυλάξει. Αἱ γὰρ ἔξοδοί μου, ἔξοδοι ζωῆς, καὶ ἐτοιμάζεται θέλησις παρὰ Κυρίου. Διὰ τοῦτο παρακαλῶ ὑμᾶς καὶ προϊέμαι ἐμὴν φωνὴν υἱοῖς ἀνθρώπων. “Οτι ἐγὼ ἡ σοφία κατεσκεύασα βουλὴν καὶ γνῶσιν καὶ ἔννοιαν· ἐγὼ ἐπεκαλεσάμην. Ἐμὴ βουλὴ καὶ ἀσφάλεια, ἐμὴ φρόνησις, ἐμὴ δὲ ἴσχύς. Ἐγὼ τοὺς ἐμὲ φιλοῦντας ἀγαπῶ, οἱ δὲ ἐμὲ ζητοῦντες εὐρήσουσι χάριν. Νοήσατε τοίνυν ἄκακοι πανουργίαν, οἱ δὲ ἀπαίδευτοι ἔνθεσθε καρδίαν. Εἰσακούσατέ μου καὶ πάλιν, σεμνὰ γὰρ ἔρῶ· καὶ ἀνοίγω ἀπὸ χειλέων ὄρθα. “Οτι ἀλήθειαν μελετήσει ὁ λάρυγξ μου, ἐβδελυγμένα δὲ ἐναντίον ἐμοῦ χείλη ψευδῆ. Μετὰ δικαιοσύνης πάντα τὰ ὄρητα τοῦ στόματός μου, οὐδὲν ἐν αὐτοῖς σκολιόν, οὐδὲ στραγγαλιῶδες. Πάντα εὐθέα ἐστὶ τοῖς νοοῦσι καὶ ὄρθὰ τοῖς εὐρίσκουσι γνῶσιν. Διδάσκω γὰρ ὑμῖν ἀληθῆ, ἵνα γένηται ἐν Κυρίῳ ἡ ἐλπὶς ὑμῶν, καὶ πλησθήσεσθε πνεύματος.

Σοφίας Σολομῶντος τὸ ἀνάγνωσμα

(Κεφ. 4,7)

Δίκαιος ἐὰν φθάσῃ τελευτῆσαι, ἐν ἀναπαύσει ἔσται. Γῆρας γὰρ τίμιον οὐ τὸ πολυχρόνιον, οὐδὲ ἀριθμῷ ἐτῶν μεμέτρηται. Πολλιὰ δέ ἐστι φρόνησις ἀνθρώποις· καὶ ἡλικία γήρως βίος ἀκηλίδωτος. Εὐάρεστος Θεῷ γενόμενος ἡγαπήθη· καὶ ζῶν

μεταξὺ ἀμαρτωλῶν μετετέθη. Ἡρπάγη, μὴ κακία ἀλλάξῃ σύνεσιν αὐτοῦ ἢ δόλος ἀπατήσῃ ψυχὴν αὐτοῦ· βασκανία γὰρ φαυλότητος ἀμαυροῦ τὰ καλά, καὶ ὁμοβασμὸς ἐπιθυμίας μεταλλεύει νοῦν ἄκακον. Τελειωθεὶς ἐν ὀλίγῳ ἐπλήρωσε χρόνους μακρούς· ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. Οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς ὁσίοις αὐτοῦ καὶ ἐπισκοπὴ ἐν τοῖς ἐκλεκτοῖς αὐτοῦ.

Σοφίας Σολομῶντος τὸ Ἀνάγνωσμα

(Κεφ. 3,1)

Δικαίων ψυχαὶ ἐν χειρὶ Θεοῦ καὶ οὐ μὴ ἄψηται αὐτῶν βάσανος. "Ἐδοξαν ἐν ὄφθαλμοῖς ἀφρόνων τεθνάναι καὶ ἐλογίσθη κάκωσις ἢ ἔξοδος αὐτῶν καὶ ἡ ἀφ' ἡμῶν πορεία σύντριμμα· οἱ δέ εἰσιν ἐν εἰρήνῃ· καὶ γὰρ ἐν ὅψει ἀνθρώπων, ἐὰν κολασθῶσιν, ἡ ἐλπὶς αὐτῶν ἀθανασίας πλήρης. Καὶ ὀλίγα παιδευθέντες μεγάλα εὔεργετηθήσονται· ὅτι ὁ Θεὸς ἐπείρασεν αὐτούς, καὶ εὗρεν αὐτοὺς ἀξίους ἐαυτοῦ. Ὡς χρυσὸν ἐν χωνευτηρίᾳ ἐδοκίμασεν αὐτούς καὶ ὡς ὀλοκάρπωμα θυσίας προσεδέξατο αὐτούς. Καὶ ἐν καιρῷ ἐπισκοπῆς αὐτῶν ἀναλάμψουσι, καὶ ὡς σπινθῆρες ἐν καλάμῃ διαδραμοῦνται. Κρινοῦσιν ἔθνη, καὶ κρατήσουσι λαῶν, καὶ βασιλεύσει αὐτῶν Κύριος εἰς τοὺς αἰῶνας. Οἱ πεποιθότες ἐπ' αὐτῷ συνήσουσιν ἀλήθειαν, καὶ οἱ πιστοὶ ἐν ἀγάπῃ προσμενοῦσιν αὐτῷ· ὅτι χάρις καὶ ἔλεος ἐν τοῖς ὁσίοις αὐτοῦ, καὶ ἐπισκοπὴ ἐν τοῖς ἐκλεκτοῖς αὐτοῦ.

Εἰς τὴν Λιτήν, Ἱδιόμελα.

Ὕχος α'.

Εύφραίνου ἐν Κυρίῳ,
τοῦ Ἀθωνος πολιτεία,
μοναστῶν καὶ μιγάδων,
ὅτι ἐν τοῖς ἑσχάτοις χρόνοις,
ὡς ἄνθος ἡρινόν,
ἐκ τοῦ λειμῶνός σου,
ὁ ὄσιος Παΐσιος ἐξήνθησεν.
Οὗτος γὰρ ὁ πανθαύμαστος,
τῶν δακρύων τοῖς χεύμασι,
ὡς καλὸς γηπόνος,
τὴν ψυχὴν αὐτοῦ γεωργήσας,
τῶν ἀρετῶν τὸ δένδρον,
ἔφυτοκόμησε,
καρποὺς ἐξενέγκας,
τῆς ἀπαθείας καὶ προοράσεως,
καὶ θεραπείας τῶν παθῶν,

καὶ ἱάσεως ἀσθενειῶν,
ψυχῆς τε καὶ σώματος.
Διὸ τανῦν,
πρὸς αὐτὸν ἵκετικῶς προστρέχομεν,
καὶ βοῶμεν ἐν πίστει·
πρέσβευε τῷ ἑλεήμονι Θεῷ,
ὑπὲρ ἡμῶν τῶν ἀνυμνούντων,
τὴν βιοτήν σου ἄγιε,
καὶ τὰ πολλά σου χαρίσματα.

Ὕχος β'.

Τῷ Ἰδίῳ θνήσκων θελήματι,
ώς ἄλλος Παῦλος,
τῶν παθῶν ἡλευθερώθης,
καὶ ἐνεδύθης στολήν,
τὴν φωτοειδῆ Παρακλήτου,
διὸ καὶ ἡξιώθης ὡς βλέπων,
όρᾶν τῶν ἀνθρώπων τὰς ἐννοίας,
προγινώσκων τὰ μέλλοντα,
καὶ προλαλῶν τὰ πρόσφορα,
τοῖς προσιοῦσί σοι,
πάτερ Παΐσιε·
ὅθεν καὶ ἡμεῖς,
πρὸς σὲ τὰς χεῖρας τείνοντες,
ώς ἔχοντα παρόρησίαν,
ἔξαιτοῦμεν τὰς λιτάς σου,
ὅπως διέλθωμεν,
τοῦ βίου τὸ πέλαγος,
καὶ ἐν λιμένι φθάσωμεν,
τῆς Ούρανῶν Βασιλείας.

Ὕχος γ'.

"Οσιε πάτερ,
καθ' ἐκάστην ἡμέραν,
πληθὺς ἀνθρώπων,
ώς εἰς κιβωτὸν σωτηρίας,
ἐκύκλου τὴν καλύβην σου·
εἴς τὴν σωτηρίαν τῆς ψυχῆς ἐκζητούμενος,
ἔτερος τὴν ιατρείαν τῶν ἀρρώστημάτων,
ἄλλος τῶν λογισμῶν τὴν διευθέτησιν,
ἢ τῶν ἐπισυμβάντων ἐν τῷ βίῳ τὴν λύσιν·

διὸ καὶ νυνὶ τῷ τάφῳ σου,
όμοίως οἱ πιστοὶ προσερχόμενοι,
τὰ αὐτὰ αἴτοῦνται,
Γέρον Παΐσιε.
Διόπερ εὔχόμεθα τούτων,
τυχεῖν αὐτούς τε καὶ ἡμᾶς,
ἀειμακάριστε.

Ὕχος δ'.

Τὴν ἀλμυρὰν τῶν παθῶν ὑπερβὰς θάλασσαν,
καὶ τῶν πνευμάτων τῆς πονηρίας,
τὴν ὄφρὺν ἐδαφίσας,
ἐγεγόνεις δοχεῖον,
τοῦ Παρακλήτου Πνεύματος,
ὅσιώτατε Παΐσιε.
Σὺ γὰρ τὸ ἔσοπτρον τοῦ νοός σου καθάρας,
ἐώρακας τὸν θεάνθρωπον Κύριον,
τὴν Πάναγνον Αύτοῦ Μητέρα,
Λουκιλλιανὸν καὶ Εύφημίαν,
τοὺς ἐνδόξους μάρτυρας,
καὶ τὰ πρόσωπα ἄλλων ἀγίων,
μεθ' ᾧν πρέσβευε τῷ Κυρίῳ,
ἐλεηθῆναι τὰς ψυχὰς ἡμῶν.

Δόξα Πατρί. Ὕχος δ'.

Τὸν μιμητὴν τοῦ Χριστοῦ,
Παΐσιον τὸν ὄσιον,
τὸν ἐν ἀγίᾳ ὅρει βιώσαντα,
ἐγκωμίοις λόγοις ἐπαινέσωμεν,
ταῖς ροαῖς γὰρ δακρύων,
τῶν παθῶν τὴν πυράκτωσιν ἔσβεσε,
λαμπρύνων τὴν ψυχήν,
καὶ καθαίρων τὴν διάνοιαν,
ἀναδειχθεὶς χρυσοειδέστατον,
καὶ λαμπρότατον σκεῦος τῆς χάριτος·
καὶ νῦν τῷ δήμῳ τῶν ἀσκητῶν συναφθείς,
διηνεκῶς πρεσβεύει,
ὑπὲρ τῶν ἐπικαλουμένων,
τὸ τίμιον αὐτοῦ ὄνομα.

Καὶ νῦν. **Ο αύτός. Θεοτοκίον.**

Ἐκ παντοίων κινδύνων τοὺς δούλους σου φύλαττε,
εὐλογημένη Θεοτόκε,
ἵνα σε δοξάζωμεν,
τὴν ἐλπίδα τῶν ψυχῶν ἡμῶν.

Εἰς τὸν στίχον. Στιχηρὰ Προσόμοια.

Ὕχος πλ. α'. Χαίροις ἀσκητικῶν.
Χαίροις ὁ τῶν Φαράσων βλαστός,
Ἄγιου Ὁρους ποταμὸς ὁ ἀειρέοος,
ὁ φοῖνιξ τῆς εὔσεβείας,
τῆς Σουρωτῆς ὁ τροφός,
τῶν ἐνασκουμένων τὸ ὑπόδειγμα,
Σινᾶ τὸ καλλώπισμα,
καὶ Κονίτσης ὁ ἔφορος,
πάσης Ἑλλάδος,
ὁ ὑπέρλαμπρος ἥλιος,
ὁ νεότητος,
φροντιστής καὶ ἐπίκουρος·
ἄνθρωπος ἐπουράνιος,
καὶ ἔνσαρκος ἄγγελος,
ὁ ιατρὸς τῶν νοσούντων,
καὶ ἀλγουμένων ἀνάπταυσις,
Παΐσιε πάτερ,
Ἐκκλησίας νέον ἄστρον,
τὸ πολυθαύμαστον.

Στίχ. Τίμιος ἐναντίον Κυρίου ὁ θάνατος τοῦ ὄσίου αύτοῦ.

Χαίροις ὁ ἐν ἐσχάτοις καιροῖς,
φανεὶς τοῖς πᾶσι,
βοηθὸς ἐτοιμότατος,
τῶν παίδων Ἀθωνιάδος,
ὑπογραμμὸς βιοτῆς,
καὶ τῆς εὔσεβείας κῆρυξ ἄριστος,
πασχόντων τὸ κούφισμα,
ἀτακτούντων διόρθωσις,
τῶν ἐν ἀνάγκαις,

ταχινὴ ὑποστήριξις,
τῶν ἐν θλίψεσι,
χαρμονὴ ἀναφαίρετος·
πλάτος εύρυχωρότατον,
πιστῶν θεοπρόβλητε,
τῶν ἐν φοβίαις τελούντων,
καὶ ψυχικαῖς καταστάσεσι,
Παΐσιε πάτερ,
τῶν ὄσίων ἡ προσθήκη,
καὶ ἀκροθίνιον.

Στίχ. Μακάριος ἀνὴρ ὁ φοβούμενος τὸν Κύριον.

"Ἐχων ἐν τοῖς ἐσχάτοις καιροῖς,
τῆς διοράσεως τὸ χάρισμα ὅσιε,
κατέστης τῶν Ἱερέων,
καὶ εὐσεβούντων πιστῶς,
ἀσκητῶν καὶ ἔλλων ὁ διδάσκαλος·
ἔλέγχων γὰρ ἄριστα,
τοῦ νοὸς τὰ νοήματα,
τὰ κεκρυμμένα,
τῆς ψυχῆς ἀρρώστηματα,
έθεράπευες,
θεοφόρε Παΐσιε.
"Οθεν εἰς πᾶσαν ἔδραμε,
τὴν γῆν τὸ σὸν ὄνομα,
καὶ διὰ τοῦτο αἴτοῦνται,
τὴν σὴν βοήθειαν ἄπαντες,
καὶ τὴν θεραπείαν,
τῶν ψυχῶν καὶ τῶν σωμάτων,
ἀειμακάριστε.

Δόξα Πατρί. **Ὕχος πλ. δ'.**

Ἄσκητικῶς βιώσας,
καὶ περιγενόμενος,
τῶν ἡδονῶν τοῦ βίου,
σαρκὸς τῶν ὄρέξεων,
καὶ πάσης ἡδυπαθείας,
Γέρον Παΐσιε,
ἐπισκέψεις ἐδέχθης,

πλειστάκις τῆς θείας χάριτος·
σὺ γὰρ ἐν τῷ κελλίῳ σου ὅν,
καθ' ὑπαρ ἐώρακας,
Εύφημίαν τὴν μεγαλομάρτυρα,
καὶ μετ' αὐτῆς ὡσανεὶ φίλος πρὸς φίλον,
τὰ τῆς ἀθλήσεως αὔτῆς,
σεμνοπρεπῶς διελέγου,
μεθ' ἣς μὴ παύσῃ ὕσιε,
διηνεκῶς πρεσβεύων,
ὑπὲρ τῶν ψυχῶν ἡμῶν.

Καὶ νῦν. **Ο αὐτός. Θεοτοκίον.**

Δέσποινα πρόσδεξαι,
τὰς δεήσεις τῶν δούλων σου,
καὶ λύτρωσαι ἡμᾶς,
ἀπὸ πάσης ἀνάγκης καὶ θλίψεως.

Νῦν ἀπολύεις, τὸ Τρισάγιον καὶ τὸ Ἀπολυτíκιον.

Ὕχος α'. Τῆς ἐρήμου πολίτης.
Τῶν Φαράσων τὸν γόνον,
καὶ τοῦ Ἀθωνος κλέῖσμα,
καὶ τῶν ἀπὸ αἰῶνος ὁσίων,
μιμητὴν καὶ ἴσότιμον,
Παΐσιον τιμήσωμεν πιστοί,
τὸ σκεῦος χαρισμάτων τὸ μεστόν,
ώς φυλάσσοντα ἐκ πάντων τῶν λυπηρῶν,
τοὺς πίστει ἀνακράζοντας,
δόξα τῷ δεδωκότι σοι ἴσχύν,
δόξα τῷ σὲ στεφανώσαντι,
δόξα τῷ ἐνεργοῦντι διὰ σοῦ,
πᾶσιν ἱάματα.

Ἐτερον. Ὅχος γ'. Θείας πίστεως.

“Ωσπερ ἄγγελος,
φανεὶς ἐν κόσμῳ,
ἐν τοῖς ἔτεσι,
τοῖς τελευταίοις,
χριστομίμητε Παΐσιε ὕσιε·
ἀσκητικῶς γὰρ βιώσας ἐν Ἀθωνι,

ώς παμφαέστατος ἥλιος ἔλαμψας,
καὶ κατηύγασας,
πιστῶν τὰ πλήθη τῇ χάριτι,
τοῖς ῥήμασι σημείοις καὶ τοῖς θαύμασι.

“Ετερον. Ἡχος δ’. Ταχὺ προκατάλαβε.

Παΐσιε γέγονας,
τῶν ἀσκητῶν ἡ κρηπίς,
τοῦ Ἀθωνος κλέῖσμα,
καὶ Σουρωτῆς ὁ τροφός,
Κονίτσης τὸ καύχημα·
σὺ γὰρ ἐπὶ τὰ ἵχνη,
Ἄρσενίου ὁδεύσας,
εἴληφας χαρισμάτων,
τὴν πληθὺν Παρακλήτου,
ἀφθόνως τοῖς σὲ τιμῶσιν,
παρέχων τὰ πρόσφορα.

Ἡχος πλ. α’. Τὸν Συνάναρχον Λόγον.

Τὸν πανεύφημον ἄνδρα,
τοῦ ὄρους Ἀθωνος,
τὸν ἐπ' ἐσχάτων τῶν χρόνων,
καθάπερ φάος λαμπρόν,
τὴν σκοτίαν τῶν πιστῶν διασκεδάσαντα,
καὶ νοσήματα ψυχῶν,
καὶ σαρκὸς ἐπιφοράς,
ἰώμενον ὑπὲρ φύσιν,
τῆς προοράσεως λύχνον,
νέον Παΐσιον τιμήσωμεν.

Ἀπόλυσις.

ΕΙΣ ΤΟΝ ΟΡΘΟΝ

Μετὰ τὴν α' Στιχολογίαν, Κάθισμα·

Ὕχος α'. Τὸν τάφον σου Σωτήρ.

Τῇ χάριτι Χριστοῦ,
ώς οἱ πάλαι Πατέρες,
συνέζησας σεμνέ,
τοῖς ἀλόγοις θηρίοις,
καὶ φίλος ἐτέλεσας,
πτερωτῶν καὶ τῶν ὄφεων,
ὅθεν ἄπαντες,
οἱ σὲ εἰδόντες θεόφρον,
ἐξεπλάγησαν,
καὶ Παντοκράτορα Λόγον,
ἀνύμνησαν"Οσιε.

Θεοτοκίον. "Ομοιον.

Εἰκόνα τὴν σεπτήν,
φοβερᾶς Προστασίας,
Παῖσιε Μητρός,
τοῦ Δεσπότου ἔκρατεις,
καὶ ἔβλεψας ὅσιε,
πρὸς τὰ ἄνω καὶ ὥφθη σοι,
ταύτης ἔλλαμψις,
ἡ καταυγάζουσα πάντας,
διὸ πρέσβευε,
διηνεκῶς σὺν Παρθένῳ,
ύπερ τῶν ψυχῶν ἡμῶν.

Μετὰ τὴν β' Στιχολογίαν, Κάθισμα.

Ὕχος γ'. Τὴν ὡραιότητα.

Τὸν πολυθαύμαστον,
σεμνὸν Παῖσιον,
τὸν καθαιρέσαντα,
όφρὺν τοῦ δράκοντος,
καὶ ἡδονὰς τὰς σαρκικάς,

”Ορθρος Όσίου Παΐσιου τοῦ Ἅγιορείτου

συντρίψαντα τῇ ἀσκήσει,
Ἄθωνος τὸ κλέισμα,
καὶ Φαράσων ἐκβλάστημα,
τὸν εὔεργετήσαντα,
πολυτρόπως τοῖς θαύμασι,
τὰ πλήθη τῶν πιστῶν ὄρθιοδόξων,
πάντες τιμήσωμεν ἐνθέως.

Θεοτοκίον. ”Ομοιον.

Τὴν ἀειπάρθενον,
Κυρίαν Δέσποιναν,
τὴν ὥραϊσασαν,
γένος τὸ βρότειον,
ἔχουσαν ὅντας τὴν μορφήν,
Παῖσιε γλυκυτάτην,
ὅσιε ἑώρακας,
ἐν καλύβῃ τοῦ Ἀθωνος,
ώς καὶ προσεκύνησας,
ταύτην ἄνερ πανόλβιε,
διὸ καὶ σὺν αὐτῇ μὴ ὀκνήσῃ,
Πάτερ ὑπὲρ ἡμῶν πρεσβεύων.

Μετὰ τὸν Πολυέλεον, Κάθισμα.

”Ηχος πλ. δ’. Τὴν Σοφίαν καὶ Λόγον.
Τῆς νεότητος ὥφθης παιδαγωγός,
καὶ ἀκέστωρ ἀνθρώπων ναρκομανῶν,
τοῖς σχοῦσι δυσίατα,
πορνικὰ ἀμαρτήματα,
ταῖς σαῖς εύχαῖς ἐφάνης,
θεράπων πανάριστος,
καὶ ἐκ τῶν ἐκζητούντων,
όδὸν τὴν σωτήριον,
Πάτερ ἐπεγνώσθης,
ἀκριβὴς ποδηγέτης,
καὶ πάντων Παῖσιε,
βακτηρία γεγένησαι,
ἀσκητὰ θεοφώτιστε,
διὸ ἐν Σουρωτῇ οἱ πιστοί,
τὸν σὸν τάφον,

”Ορθρος Ὁσίου Παΐσιου τοῦ Ἅγιορείτου

προσκυνοῦντες χαίρουσι,
καὶ σεμνῶς τὴν σὴν μνήμην,
κατὰ χρέος προσμέλπουσι.

Θεοτοκίον. ”Ομοιον.

Τὴν ἀγίαν μορφήν σου ἐωρακώς,
ώς ὑπάρχει Παρθένε ἐν τῇ Σιών,
 ό θεῖος Παΐσιος,
 ἐν τῷ Ὁρει ἐδίδαξε,
 τοῖς εἰκονογράφοις,
 ποιεῖν ἐν πιστότητι,
καὶ πολλήν σου χάριν,
 ἐκήρυττεν ἄπασιν·
 ὅθεν Θεοτόκε,
μὴ ἐλλείπης ἀπαύστως,
 Χριστὸν ἱκετεύουσα,
 ὑπὲρ πάντων τῶν δούλων σου,
 τῶν ὑμνούντων τὸν τόκον σου,
καὶ πάντας τοὺς ἀγίους αὐτοῦ,
 ἐν οἷς ἔστι,
 ἀγνή καὶ ὁ ὅσιος,
 ὁ τιμώμενος ὕμνοις,
 ὑπὸ πάντων τὴν σήμερον.

Τὸ α' ἀντίφωνον τοῦ δ' ἥχου καὶ τὸ Προκείμενον.

Τίμιος ἐναντίον Κυρίου ὁ θάνατος τοῦ ὁσίου αὐτοῦ.

Στίχ. Μακάριος ἀνὴρ ὁ φοβούμενος τὸν Κύριον.

Εὐαγγέλιον τὸ ἐν τῷ Ὁρθρῷ τοῦ ἀγίου Σάββα.

’Ο Ν’.

Δόξα. Ταῖς τοῦ σοῦ Ὁσίου.

Καὶ νῦν. Ταῖς τῆς Θεοτόκου.

Ἴδιόμελον. Ἡχος πλ. β'.
 Εἰς πᾶσαν τὴν γῆν,
 ἐξῆλθεν ὁ φθόγγος τῶν κατορθωμάτων σου,
 ὅσιε Παΐσιε·

σὺ γὰρ ἐν τῷ εἰκοστῷ αἰῶνι,
ἀπὸ τῆς γεννήσεως τοῦ Σωτῆρος,
ώς ἀστὴρ ἡμερινὸς ἀνίσχες,
καὶ τῶν ὄρθιοδόξων τὰ πλήθη ἐφώτισας,
εἰς τὸ εἰδέναι τὸ θέλημα τοῦ Κυρίου·
διὸ καὶ τανῦν ἐν οὐρανοῖς ἀνελθών,
καὶ σχῶν παρόρησίαν,
μὴ παύσῃ πρεσβεύων,
ύπερ τῶν ψυχῶν ἡμῶν.

Κανὼν τῆς Θεοτόκου, οὗ ἡ ἀκροστιχίς·
«Θεοτόκε Παρθένε πάντας σκέπασον. Ἰωήλ»

Ωδὴ α'. Ἡχος πλ. δ'. Ἀρματηλάτην Φαραώ.
Θεοχαρίτωτε ἀγνὴ θεόνυμφε,
ταῖς ἱκεσίαις σου,
πρὸς τὸν σὸν Δεσπότην,
καὶ Υἱόν σου φώτισον,
νοός μου ἐνεργήματα,
ὅπως ὑμνήσω ἀξίως,
τῶν σῶν θαυμάτων τὸ πέλαγος,
καὶ τῶν πρεσβειῶν σου τὰς χάριτας.

Ἐπὶ τὴν σὴν καταφυγὰν βοήθειαν,
ἀειμακάριστε,
τοῦ ἐχθροῦ νικῆσαι,
μιαρὰν παράταξιν,
έλπίζω ὁ ταλαιπωρος,
διὸ τείνω τὰς χεῖρας,
ἱκετικῶς τῇ εἰκόνι σου,
καὶ τὴν σὴν αἴτοῦμαι ἀντίληψιν.

Ο σὸς Υἱὸς παρθενομῆτορ ἄχραντε,
ὁ ὑπεράγαθος,
ὁ τοῦ κόσμου κτίστης,
καὶ βροτῶν διάσωσμα,
τὴν σὴν πρεσβείαν δέχεται,
καὶ ποιεῖ πάντα ὅσα,
ἐπιθυμεῖς θεονύμφευτε,
ύπερ τῶν πιστῶν ὑμνολόγων σου.

Τῶν πειρασμῶν μου τὴν πλημμύραν Δέσποινα,
στῆσον πρεσβείαις σου,
καὶ πρὸς τὸν λιμένα,
τοῦ Χριστοῦ ὁδήγησον,
νοός μου τὰ νοήματα,
καὶ ψυχῆς μου τὸ ἥθος,
ὅπως διέλθω τὸ πέλαγος,
βίου πολυμόχθου πανάχραντε.

Κανὼν τοῦ Όσιου, οὗ ἡ ἀκροστιχίς·
«Οσιε Παΐσιε, ἀεὶ πρέσβευε ὑπὲρ ἡμῶν. Ἰωήλ»

„Ηχος πλ. δ'. Είρμος ὁ αὐτός.
Όλοκαρδίως τὸν σεμνὸν Παΐσιον,
τὸν πολυθαύμαστον,
ἀνυμνῆσαι θέλω,
καὶ αἴτοῦμαι δύναμιν,
Χριστέ μου παντοδύναμε,
ὅπως μέλψω τὸν βίον,
καὶ πολυάριθμα θαύματα,
τούτου τοῦ ὄσιου σου Κύριε.

Σεμνῶς βιώσας ἐπὶ γῆς ἀοίδιμε,
ώς ἄλλος ἄγγελος,
σάρκα ὑποτάξας,
καὶ παθῶν τὴν ἔγερσιν,
χαρίτων Πάτερ γέγονας,
τοῦ Θεοῦ τὸ δοχεῖον,
τοῖς Ὁρθοδόξοις Παΐσιε,
πᾶσι προσπορίζων τὰ πρόσφορα.

Ίκετικῶς τὸν παντουργὸν τῆς κτίσεως,
έξιλεούμενος,
ὑπὲρ τῶν ἐν θλίψει,
καὶ καμνόντων ἄγιε,
κατέστης ὁ διδάσκαλος,
πρὸς θειότερον βίον,
πολλῶν ἀνθρώπων Παΐσιε,
”Ορους τοῦ Ἅγιου τὸ καύχημα.

”Ορθρος Ὄσιου Παΐσου τοῦ Ἅγιορείτου

Θεοτοκίον.

Ἐν τῷ πελάγει τῶν παθῶν νηχόμενος,
καταποντίζομαι,
Μῆτερ Θεοτόκε,
ό πτωχὸς καὶ δείλαιος,
διὸ καὶ ἀνακράζω σοι,
ταῖς λιταῖς σου τὸν σάλον,
τῶν πειρασμῶν μου κατάπαυσον,
”Ορους τοῦ Ἅγιου ἡ ἔφορος.

Κανών Δεύτερος τοῦ Ὄσιου, οὗ ἡ ἀκροστιχίς:
«Γέρον Παΐσιε, φύλαττε σοὺς φίλους. Ἰωήλ»

”Ηχος πλ. δ’. Ὑγρὰν διοδεύσας.
Γεώργιον ὕφθης τὸ θαυμαστόν,
τοῦ Ἀθωνος Ὄρους,
ἐκβλαστάνον γλυκεῖς καρπούς,
Παΐσιε πάτερ θεοφόρε,
τῶν ἀσκουμένων τὸ νέον παλλάδιον.

Ἐδίδαξας Πάτερ τοὺς σοὺς υἱούς,
φυλάττειν ἐκ βλάβης,
πονηρίας τοὺς λογισμούς,
καὶ ἔχειν ἐν νῷ ἀδιαλείπτως,
τὰ ἀγαθὰ τοῦ Χριστοῦ ἐννοήματα.

Τροαῖς τῶν δακρύων σου τὸν Χριστόν,
ἰκέτευες Πάτερ,
ύπὲρ πάντων τῶν ἐνδεῶν,
Παΐσιε τῶν ἔξαιτουμένων,
ἐν τῇ σῇ κέλλῃ,
ποικίλα αἰτήματα.

Θεοτοκίον.

Ο νέος Παΐσιος Μαριάμ,
τὴν θείαν μορφήν σου,
ύπὲρ φύσιν τοῖς ὄφθαλμοῖς,
έώρακεν ὅντως ἐν τῷ Ἀθῷ,
ἐν τοῖς ἐσχάτοις καιροῖς ἀειπάρθενε.

Ωδὴ γ'. Τῆς Θεοτόκου. Ὁ στερεώσας κατ' ἀρχάς.

”Ολβος ὁ ἄσυλος πιστῶν,
ἀγαθοσύνης ὁ πλοῦτος,
καὶ θησαύρισμα ἀγάπης ἐδείχθης,
ἀπειρόγαμε ἀγνή,
τοῦ κόσμου τὸ ἐγκαύχημα,
τῶν γηγενῶν ἡ δόξα,
καὶ τῶν ἀγγέλων τὸ μέλισμα.

Κλῖμαξ ὑπάρχεις νοητή,
ἡ ἀνάγουσα Κόρη,
ἀπὸ γῆς εἰς οὐρανοὺς τοὺς ἀνθρώπους,
καὶ ὑπερέχεις τοῦ παντός,
μερόπων καὶ ἀγγέλων τε,
καὶ τῶν κτισμάτων πάντων,
ώς ἡ τεκοῦσα τὸν Κύριον.

Ἐκ σοῦ ἀνέτειλεν ἡμῖν,
ὁ ποιητὴς τῶν ἀπάντων,
ῶσπερ ἥλιος φωτίσας τοὺς πάντας,
καὶ τὰ σκότη τοῦ ἔχθροῦ,
ἰσχύῃ διεσκέδασε,
τῇ ἐκ νεκρῶν ἐγέρσει,
ώς παντοδύναμος Κύριος.

Πῦρ κατακαίει με σφοδρῶς,
τῶν ἡδονῶν Θεοτόκε,
καὶ ταράσσει τὴν ἀθλίαν ψυχήν μου,
διὸ δέομαι θερμῶς,
λιταῖς σου τοῦτο μάρανον,
καὶ τὴν εἰρήνην δός μοι,
τῶν λογισμῶν θεονύμφευτε.

Κανὼν τοῦ Ὁσίου. Είρμὸς ὁ αύτός.

Περιφρονεῖς τὸν μιαρόν,
ἀνδροπρεπῶς θεοφόρε,
τειχιζόμενος νοὸς ἀτυφίᾳ,
καὶ εύχαῖς περιβληθείς,
τὸν θώρακα τῆς χάριτος,
Παῖσιε τροποῦσαι,
τῶν δυσμενῶν τὰ συστήματα.

Ἄδιαλείπτοις προσευχαῖς,
πρὸς τὸν Δεσπότην τῶν πάντων,
καθικέτευες Παΐσιε πάτερ,
λυτρωθῆναι ἐκ δεινῶν,
τοὺς ἐπικαλουμένους σε,
καὶ ποθοῦντας λύσιν,
τῶν θλιβερῶν περιστάσεων.

Ίσχὺν τὴν ἄνωθεν λαβών,
ψυχὰς τῶν κεκοιμημένων,
βοηθεῖς ταῖς ἱκεσίαις παμμάκαρ,
σὺ γὰρ ἔλεγες πιστοῖς,
ύπέρ αὐτῶν προσεύξασθαι,
ώς ἔχόντων χρείαν,
πλέον τῶν ζώντων Παΐσιε.

Θεοτοκίον.

Σωματωθεὶς ὁ πλαστουργός,
ἐκ τῶν ἀγνῶν σου αἰμάτων,
τὸν ἀρχαῖον καταβάλλει βελίαρ,
καὶ χαρίζει τοῖς βροτοῖς,
τὴν ἄνεσιν Πανάμωμε,
τῆς ἀμαρτίας παῦσιν,
καὶ τῶν ψυχῶν ἐλευθέρωσιν.

Κανὼν Δεύτερος τοῦ Ἅγιου. Οὐρανίας ἀψιδος.

Νικητὴς ἀνεδείχθης,
τῇ τοῦ Χριστοῦ χάριτι,
ὅλως ταπεινώσας τὸν ἄνδρα,
τὸν ἐνεργούμενον,
πάτερ Παΐσιε,
καὶ ἐν Θιβὲτ παιδευθέντα,
ύπὸ τοῦ ἀλάστορος,
μικρὸν Γεώργιον.

Πνευματέμφορε Πάτερ,
ὁ τοῦ παντὸς Κύριος,
τὴν ύπέρ τὰ κάλλη ἀνθρώπων,

”Ορθρος Ὄσίου Παΐσου τοῦ Ἅγιορείτου

τούτου ἐμφέρειαν,
ἐν ὅρει Ἀθωνος,
σοὶ ἀπεκάλυψε πάλαι,
καὶ ἐπλήσθης χάριτος,
πολλῆς Παΐσιε.

Ἀπορεῖ νοῦς ἀνθρώπων,
πῶς ὑπεδέχθης μακάριε,
ἐν τῷ σῷ κελλίῳ καθ' ὑπαρ,
τὴν πολυῦμνητον,
μεγαλομάρτυρα,
καὶ θαυμαστὴν Εὐφημίαν,
ἄγιε Παΐσιε,
Πατέρων καύχημα.

Θεοτοκίον.

Ιαμάτων σε κρήνην,
καὶ ιατρὸν ἄριστον,
οἱ κατατρυχόμενοι πάντες,
νόσοις τοῦ σώματος,
Μῆτερ γινώσκομεν,
διὸ αἰτοῦμεν ἐν πίστει,
τὴν σὴν θεονύμφευτε,
θείαν βοήθειαν.

Κάθισμα. Ἡχος δ'. Ταχὺ προκατάλαβε.

Εὔχῆς ἐργαστήριον,
ἡ σὴ ἀγία ψυχή,
Παΐσιε γέγονε,
τῇ συνεχεῖ προσευχῇ,
καὶ θείαις δεήσεσι·
σὺ γὰρ μακροχρονήσας,
ἐν τῇ κέλλῃ σου Πάτερ,
ῶφθης καθάπερ στήλη,
φωτεινὴ ἰκετεύων,
Χριστὸν τὸν πάντων Κτίστην,
καὶ Παντοκράτορα.

Θεοτοκίον. ”Ομοιον.

Παρθένε ἀπείρανδρε,
χριστιανῶν ἡ ἐλπίς,
τὸ κῦδος καὶ καύχημα,
τῶν Ὀρθοδόξων πιστῶν,
ἀγγέλων ἀγλαΐσμα,
γέγονας τῷ σῷ τόκῳ,
διὸ ἔσχες μεγίστην,
Δέσποινα παρρήσιαν,
πρὸ τοῦ θρόνου Υἱοῦ σου,
άεὶ συνηγοροῦσα,
ύπὲρ τῶν τιμώντων σε.

‘Ωδὴ δ’. Τῆς Θεοτόκου. Σύ μου ἰσχύς.

Ἄρας δεινῆς,
τῆς πρώτης Εὔας ἡ λύσασα,
τοὺς ἀνθρώπους,
γέγονας τῷ τόκῳ σου,
καὶ θλιβομένοις ἡ χαρμονή,
ἐπεγνώσθης Μῆτερ,
καὶ τῶν στενόντων ἡ ἄνεσις,
ἐδείχθης Θεοτόκε,
διὸ καὶ σοὶ βοῶμεν,
χαῖρε στήριγμα πάντων ἀκλόνητον.

‘Ροαῖς λιτῶν,
τὸν ἀκατάσχετον καύσωνα,
τῆς ψυχῆς μου,
σβέσον παναμώμητε,
καὶ δροσισμὸν καὶ ἀναψυχήν,
τοῦ ἐλέους σου Μῆτερ,
τὸν σὸν ἱκέτην πλημμύρισον,
καὶ δός μοι ἐπὶ πλέον,
τὴν ἰσχὺν Θεοτόκε,
τοῦ ὑμνεῖν ἐπαξίως τὴν χάριν σου.

Θεοπρεπῶς,
ἐν τῇ νηδύῃ σου ὥκησεν,
ό τῶν ὅλων,
Κύριος πανύμνητε,

΄Ορθρος Όσίου Παΐσιου τοῦ Ἅγιορείτου

καὶ ἐνεδύθη ὁ ἀναφής,
φύσιν τῶν ἀνθρώπων,
ἴνα λυτρώσῃ τὸν ἄνθρωπον,
ἐκ τῆς αἰχμαλωσίας,
τοῦ δεινοῦ πτερνοσκόπου,
καὶ χαρίσῃ ἡμῖν μέγα ἔλεος.

΄Επιποθῶν,
τοῦ σοῦ ἑλέους τὸ πέλαγος,
κλίνω γόνυ,
καὶ ὑψῷ τὰς χεῖράς μου,
τῇ σῇ εἰκόνι τῇ θαυμαστῇ,
καὶ θερμῶς βιῶ σοι,
μὴ μὲ παρίδῃς τὸν ἄθλιον,
ἔλπις ἀπηλπισμένων,
θλιβομένων τὸ θάρσος,
καὶ παντὸς ἀλγουμένου ίάτειρα.

Κανὼν τοῦ Ἅγιου. Εἱρμὸς ὁ αὐτός.

Ίσχὺν λαβών,
ἐξ ούρανοῦ καθυπέμεινας,
ἀσθενείας,
τῆς σαρκὸς Παΐσιε,
καὶ ἐγκαρδίως πρὸς τὸν Χριστόν,
έφώνεις θεόφρον,
δοξολογίας μελίσματα,
διὸ καὶ ιατρείας,
τῶν ψυχῶν καὶ σωμάτων,
τὰ χαρίσματα εἴληφας ἄγιε.

΄Επακριβῶς,
τὴν διδαχὴν ἡκολούθησας,
τῶν Πατέρων,
καὶ καθωμολόγησας,
ἐν Θεσσαλονίκῃ ἀνδροπρεπῶς,
τὸν Χριστὸν παμμάκαρ,
συμμετασχῶν ὥσπερ ἄγγελος,
μετ' ἄλλων μοναζόντων,
εἰς πορείαν θεόφρον,
τοῖς ἀνθρώποις διδοὺς τύπον πίστεως.

”Ορθρος Όσίου Παΐσιου τοῦ Ἀγιωρείτου

”Αὐλον φῶς,
πολλάκις πάτερ Παΐσιε,
τὴν σὴν ὄψιν,
ὅντως περιέβαλλε,
καὶ ἀνυψώθης ὑπὲρ τὴν γῆν,
ἔχων τὰς σὰς χεῖρας,
ὑψωμένας πρὸς Κύριον,
διό καὶ οἱ ὥρῶντες,
τὴν σὴν μορφὴν ἐν λάμψει,
ἐξεπλήττοντο ὅλως πανεύφημε.

Θεοτοκίον.

Ἐν σῇ γαστρί,
ὁ Παντοκράτωρ ἔχώρησε,
Θεοτόκε,
καὶ βροτῶν τὸ φύραμα,
ἀνακαινίσας ἐκ τῆς φθορᾶς,
λύσας τὴν κατάραν,
καὶ καταργήσας τὸν θάνατον,
καὶ τοῦ σκοτεινομόρφου,
ἀντιδίκου βελίαρ,
τὴν ὄφρὺν ἐταπείνωσε τέλεον.

Δεύτερος Κανὼν τοῦ Ἀγίου. Εἰσακήκοα Κύριε.

Σωτηρίας σε πρόξενον,
τῶν προσερχομένων ἐν σοὶ Παΐσιε,
ώμολόγουν τὰ ἀθροίσματα,
ταῖς διδασκαλίαις σου πανόσιε.

Ιατρὸς ὥφθης ἄριστος,
δύο ἀσθενούντων παιδίων ἄγιε,
τῇ δεήσει τοῦ γεννήτορος,
τούτων ιατροῦ ἀξιοτίμητε.

Ἐξαισίως Παΐσιε,
ἐν τῇ προσευχῇ σου πολλάκις ἔβλυσας,
τοῦ Χριστοῦ τὸ φῶς καὶ ἔψαλλες,
ὕμνους ἐκ καρδίας καὶ μελίσματα.

Θεοτοκίον.

Φωτισμὸν Θεονύμφευτε,
τῇ ἐσκοτισμένῃ ψυχῇ μου δώρησαι,
σὺ γὰρ τέτοκας τὸν Κύριον,
κόσμου καὶ ἀνθρώπων φῶς τὸ ἄδυτον.

‘Ωδὴ ε’. **Τῆς Θεοτόκου.** “Ινα τί με ἀπώσω.

Αόκνως με πειράζει,
πάθεσιν ἀτόποις,
σατᾶν ὁ παγκάκιστος,
ἀλλὰ Θεοτόκε,
ἐπὶ σὲ θαρρῶν ὁ ταλαίπωρος,
τούτου τὰ πυρφόρα,
έλπίζω βέλη κατακόψαι,
καὶ νικῆσαι αὐτὸν Ἀπειρόγαμε.

Ἐξελοῦ με ταχέως,
πάσης ἀκηδίας,
ψυχῆς μου σῇ χάριτι,
καὶ μὴ διαλίπης,
τοῦ ἐγεῖραί με Μῆτερ ἀνύμφευτε,
ἐκ τῶν ἀμαρτάδων,
καὶ ψυχικῶν ἀρρώστημάτων,
σὺ γὰρ ἔχεις τὴν ἄμαχον δύναμιν.

Ποταμὸς χαρισμάτων,
καὶ πηγὴ ἰαμάτων,
ρεῦμα ἱάσεων,
Δέσποινα ὑπάρχεις,
διὸ ἔπαρον δέομαι,
στένωσιν,
τῆς ψυχῆς μου Μῆτερ,
καὶ εἰς τὸ πλάτος τὸν σὸν δοῦλον,
ἀπαθείας ταχὺ καθοδήγησον.

Ἀπορεῖ πᾶσα κτίσις,
πῶς τὸν ἀπερίληπτον Λόγον ἐκύησας,
ἐν τῇ σῇ νηδύῃ,
Θεοτόκε ἀγνὴ ἀειπάρθενε,
καὶ φυλαὶ καὶ γλῶσσαι,

”Ορθος Όσιου Παΐσου τοῦ Ἅγιορείτου

εἰς τοὺς αἰῶνας τῶν αἰώνων,
μακαρίζουσι σὲ ὡς προείρηκας.

Κανὼν τοῦ Ἅγίου. Εἱρμὸς ὁ αὐτός.

Ίσχυρῶς προεώρας,
τῶν προσερχομένων σοι πάτερ Παΐσιε,
βίον καὶ τὰ ἔργα,
καὶ ἐκάστῳ ἐδίδως τὰ πρόσφορα,
πρὸς τὴν σωτηρίαν,
ἐπιδεικνύων θεοφόρε,
ὑπὲρ πάντων φροντίδα καὶ ἔλεος.

Προσηνής καὶ ἀκτήμων,
προσευχῆς ἐργάτης ἐπιμελέστατος,
τῆς εἰρήνης φίλος,
έραστής τῆς ἀγάπης ἀκλόνητος,
τοῦ Θεοῦ οἰκεῖος,
καὶ τῶν ἀνθρώπων παραστάτης,
ἀνεδείχθης θεόφρον Παΐσιε.

Ῥιψιλόγους παμμάκαρ,
πλανηθέντας ὅλως ὑπὸ τῶν αἱρέσεων,
τοῦ δεινοῦ βελίαρ,
ἐνουθέτησας πάτερ Παΐσιε,
ταῖς διδασκαλίαις,
καὶ διδαχαῖς ταῖς ὄρθιοδόξοις,
καὶ σημείοις καὶ θαύμασιν ὅσιε.

Θεοτοκίον.

Εὕα μὲν ἡ προμήτωρ,
τὴν κατάραν τοῦ γένους πάλαι ἐδέξατο,
σὺ δὲ Θεοτόκε,
τὴν χαρὰν καὶ εἰρήνην τῷ τόκῳ σου,
ἥνεγκας τοῖς πᾶσι,
διὸ προστάτιν τῶν ἀνθρώπων,
οἵ σοι δοῦλοι σὲ ἔχομεν Δέσποινα.

Κανὼν Δεύτερος τοῦ Ἅγίου. Φώτισον ἡμᾶς.

”Γψωσας σεμνέ,

”Ορθρος Όσίου Παΐσιου τοῦ Ἅγιορείτου

πρὸς τὸν Κύριον τὰς χεῖράς σου,
ύπὲρ νέων τῶν πεσόντων ἐν κακοῖς,
καὶ ζητούντων,
τὴν σὴν δύναμιν Παΐσιε.

Λύεις τὰ δεσμά,
ἀναρχίας τῇ ἐντεύξει σου,
πρὸς τὸν Κύριον Παΐσιε σοφέ,
πολλῶν νέων,
προσιόντων τῇ καλύβῃ σου.

”Ανωθεν ὁπῆ,
πολλοὺς νέους ὀσιώτατε,
πρὸς τὸν δρόμον τοῦ Χριστοῦ καθοδηγεῖς,
καὶ δεικνύεις,
τὰ τοῦ βίου τούτων ἄριστα.

Θεοτοκίον.

Τεῖχος ἀρραγές,
καὶ θεμέλιον τὸ ἄσειστον,
καὶ ἡ σκέπη Θεοτόκε τῶν πιστῶν,
ἐπεγνώσθης τῇ λοχείᾳ σου Πανάχραντε.

’Ωδὴ στ’. Τῆς Θεοτόκου. Ιλάσθητί μοι Σώτηρ.

Νυκτὶ ἀτόπων παθῶν,
τῶν ἡδονῶν συσχεθέντα με,
ἐν λάκκῳ ὁ ἀμελής,
ἔμπεπτωκα Πάναγνε,
διὸ ταῖς ἀκτῖσί σου,
ἔγειρόν με Μῆτερ,
καὶ τὸν νοῦν μου καταύγασον.

Τῷ ξίφει τῶν σῶν λιτῶν,
ἀμαρτιῶν μου τὸν σύνδεσμον,
διάρρηξον παντελῶς,
Παρθένε καὶ σῶσόν με,
καὶ δός μοι μετάνοιαν,
τοῦ εύθυπορῆσαι,
ἐν τῷ βίῳ μου Πάναγνε.

Ἀνάγαγε Μαριάμ,
ἐκ τοῦ βυθοῦ ἀπογνώσεως,
τὰ πλήθη χριστιανῶν,
τὰ πίστει βιώντά σοι,
μὴ παύσῃ ἀπείρανδρε,
ύπερ τῶν σῶν δούλων,
δυσωποῦσα τὸν τόκον σου.

Συνέχομαι ὁ πτωχός,
πρὸ τῆς ἡμέρας τῆς κρίσεως,
ἡνίκα τὸ φοβερόν,
βιβλίον ἀνοίγεται,
τῶν πράξεων Δέσποινα,
τῶν ἐμῶν πταισμάτων,
διὰ τοῦτο δός μοι δύναμιν.

Κανὼν Πρῶτος τοῦ Ἅγιου. Είρμος ὁ αὐτός.

Σωφρόνως ἐπὶ τῆς γῆς,
έβίωσας ὅσιε,
σωφρόνως καὶ τοῖς πιστοῖς,
τοῖς λόγοις σου ἔθρεψας,
διὸ Πάτερ γέγονας,
εὔσεβείας τύπος,
καὶ τοῦ βίου καθαρότητος.

Βλυστάνων ὥσπερ πηγή,
τῆς ἐγκρατείας τὰ νάματα,
ἐπότισας τὴν πληθύν,
τῶν νέων Παΐσιε,
καὶ τούτους ὡδήγησας,
ἐκ τῆς ἀσωτείας,
εἰς τὸν δίαυλον τῆς χάριτος.

Ἐμφρόνως καὶ νουνεχῶς,
όρθιοδοξίας τὰ δόγματα,
πολλάκις ἐν τῇ ζωῇ,
σαφῶς ὑπεστήριξας,
Παΐσιε ὅσιε,
τοῦ Ἅγιου Ορους,
ὁ θεόληπτος διδάσκαλος.

Θεοτοκίον.

Ὑψώθης μετὰ θανήν,
εἰς τὰς μονὰς τοῦ Κυρίου σου,
καὶ ἔσχες ὡς ἀμοιβήν,
τῶν πόνων σου χάριτας,
τῶν νόσων ἱάσεων,
καὶ παραμυθίας,
τῶν στενόντων ὁσιώτατε.

Κανὼν Δεύτερος τοῦ Ἅγίου. Τὴν δέησιν ἐκχεῶ.

Τὸ σκῆνός σου,
τὸ σεπτὸν Παΐσιε,
ἐν τῇ μάνδρᾳ Σουρωτῆς ὕσπερ ὅλβος,
ἐπαναπαύεται ὄντως θεόφρον,
καὶ τοῖς πιστοῖς προσπορίζει δωρήματα,
ἱάσεις νόσων τῆς ψυχῆς,
καὶ πληγῶν τῆς σαρκὸς τὴν θεράπευσιν.

Ἐμφάνειαν,
τῆς μορφῆς σου ἔσχομεν,
θεοφόρε ἐπ' ἔσχάτων πολλάκις·
σὺ γὰρ ἀκέστωρ σοφὸς ἐπεγνώσθης,
τῶν ἐκ καρκίνου πασχόντων Παΐσιε,
τῶν δαιμονώντων ἰατρός,
καὶ καμνόντων ταχὺ ἐπιστήριγμα.

Σεσάλευται,
τοῦ ἔχθροῦ ἢ ἔπαρσις,
τῇ ἀγίᾳ σου δυνάμει παμμάκαρ·
σὺ γὰρ ὡς ζῶν ἐκ τοῦ τάφου σου ἥλθες,
καὶ δαιμονόπληκτον νέον ἀπήλλαξας,
ἐκ τῆς δουλείας τοῦ ἔχθροῦ,
καὶ τῆς τούτου κακίας Παΐσιε.

Θεοτοκίον.

Οὐ κέκτημαι,
τῶν δακρύων χάρισμα,
τοῦ θρηνῆσαι ἀμαρτάδων μου πλῆθος,
καὶ κατανύξεως Μῆτερ στεροῦμαι,
καὶ στεναγμοῦ σωστικοῦ τῆς καρδίας μου,

διὸ λιταῖς σου πρὸς Χριστόν,
τὴν δεινὴν ἀκρασίαν μου σύντριψον.

Κοντάκιον

„**Ηχος πλ. δ'**. Τῇ Υπερμάχω.

Ἄγιου Ὁρους ἀσκητὴν τὸν περιάκουστον,
καὶ Ἐκκλησίας τὸν φωστῆρα τὸν νεόφωτον,
ἐπαινέσωμεν ἐν ὑμνοις ὄλοκαρδίως,
ποδηγῶν γὰρ τοὺς πιστοὺς πρὸς βίον ἄριστον,
ποταμῶν τῶν δωρημάτων τούτους ἔπλησας,
διὸ κράζουσι·
Χαίροις πάτερ Παΐσιε.

Ό Οἶκος

”Αγγελος ὥσπερ ἄλλος,
ἐν ἐσχάτοις τοῖς χρόνοις,
Παΐσιε ἐφάνης ἐν Ἀθῷ,
όσίως γὰρ ζήσας ἐν γῇ,
ἀσκητῶν τῶν ἀρχαίων ἰσοστάσιος,
ἐφάνης τοῖς συνοῦσί σοι,
βοῶσί σοι θερμῶς τοιαῦτα·
Χαῖρε Φαράσων ὁ θεῖος γόνος·
χαῖρε τοῦ Ἀθωνος μέγας ὅλβος.
Χαῖρε τῆς Κονίτσης τὸ ἔνθεον καύχημα·
χαῖρε Σουρωτῆς κοινοβίου καλλώπισμα.
Χαῖρε βρύσις ἡ πολύκρουνος ὑπὲρ φύσιν δωρεῶν·
χαῖρε ῥεῦμα ἀκατάσχετον ἰαμάτων σωστικῶν.
Χαῖρε ὅτι κλείζεις τὴν Μονὴν Ἐσφιγμένου·
χαῖρε ὅτι οἰκεῖς ἐν τῷ ὅρει Σιναίου.
Χαῖρε βροτῶν ἀτύφων ὁ ἔξαρχος·
χαῖρε πολλῶν χαρίτων ὁ κάτοχος.
Χαῖρε δεινῶς ἀλγουμένων ὁ ῥύστης·
χαῖρε ἀνδρῶν μοναστῶν ὑποφήτης.
Χαίροις πάτερ Παΐσιε.

Συναξάριον

Τῇ δωδεκάτῃ τοῦ αὐτοῦ μηνός,
μνήμη τοῦ ὁσίου Πατρὸς ἡμῶν,
Παΐσου τοῦ νέου τοῦ Ἀγιορείτου,
τελειωθέντος ἐν εἰρήνῃ,
ἐν ἔτει χιλιοστῷ ἐννεακοσιοστῷ ἐνενηκοστῷ τετάρτῳ (1994).

Στίχοι

*Παΐσιε τοῦ ὄρους Ἀθωνος δένδρον,
πολύκαρπον ὁσιώτατε ἐδείχθης.*

Δεκάτη τε καὶ δευτέρᾳ Παΐσιος θάνε.

Οὗτος ὁ πανθαύμαστος καὶ πολύφημος τῆς Ἐκκλησίας ὅσιος Παΐσιος (Ἑζνεπίδης) ἐγεννήθη ἐν Φαράσοις τῆς Καππαδοκίας τῇ 25ῃ Ἰουλίου 1924 ὑπὸ χριστιανῶν γονέων λαβὼν κατὰ τὸ βάπτισμα αὐτοῦ τὸ ὄνομα Ἀρσένιος ὑπὸ τοῦ ὁσίου Ἀρσενίου τοῦ Καππαδόκου. Ἐλθὼν μετὰ τῶν γονέων αὐτοῦ ἐν Ἑλλάδι, κατώκησεν ἐν Κονίτσῃ τῆς Ἡπείρου διακριθεὶς ἀπὸ παιδὸς διὰ τὴν εὐλάβειαν καὶ πίστιν αὐτοῦ πρὸς τὸν Θεόν. Ἀνδρωθεὶς δὲ μετέβη εἰς τὸν Ἀθωνα καὶ ἐγένετο Μοναχὸς λαβὼν ἐν μὲν τῇ ῥασοευχῇ τὸ ὄνομα Ἀβέρκιος, εἴτα δὲ κατὰ τὴν εὐχὴν τοῦ μικροῦ σχήματος τὸ ὄνομα Παΐσιος. Διὰ περισσοτέραν ἀσκησιν μετέβη καὶ εἰς τὸ Σινᾶ. Καταλήξας ἐν τῷ κελλίῳ Παναγούδα ἐν ταῖς Καρυαῖς τοῦ Ἀθωνος, πολλὰ σημεῖα ἐν ζωῇ ἐποίει τοῖς προσερχομένοις αὐτῷ. Ἐτι δὲ διὰ τῆς διδασκαλίας αὐτοῦ μετέφερε πολλοὺς εἰς τὴν ὁρθὴν ὁδόν. ἐγένετο καὶ πνευματικὸς καθοδηγητὴς τῆς Ἱερᾶς Μονῆς ἀγίου Ιωάννου τοῦ Θεολόγου ἐν Σουρωτῇ. Ἐν τέλει τοῦ βίου αὐτοῦ ἀσθενήσας βαρέως ἐτελεύτησεν ἐνταφιασθεὶς ἐν τῇ προμνημονευθείσῃ Μονῇ τῇ 12ῃ Ἰουλίου 1994. Πολλὰ σημεῖα ἐποίησε καὶ μετὰ τὴν ὁσίαν αὐτοῦ κοίμησιν.

Ταῖς αὐτοῦ ἀγίαις πρεσβείαις, Χριστὲ ὁ Θεός, ἐλέησον καὶ σῶσον ἡμᾶς. Ἀμήν.

‘Ωδὴ ζ’. *Κανὼν τῆς Θεοτόκου.* Θεοῦ συγκατάβασιν.

Σὺ μόνη γεγένησαι,
ἐν γυναιξὶν Παρθένε Ἀπείρανδρε,
ἡ τεκοῦσα τὸν Κτίστην,
διὸ ὑμνοῦσί σε μῆτερ ἄπασαι,
αἱ γενεαὶ τῶν ἀνθρώπων κραυγάζουσαι,
εὔλογητὸς ὁ Θεὸς ὁ τῶν Πατέρων ἡμῶν.

Κρατύνονται Πάναγνε,
ἐν σοὶ τὰ πλήθη πιστῶν τὰ χρώμενα,
τῇ ἀγίᾳ σου κλήσει,
καὶ καταισχύνεται ὁ παγκάκιστος,
ὅταν ἀκούεται πᾶσι σὸν ὄνομα,
τὸ ὄντως Μῆτερ γλυκύ,
Ὑπεραγία ἀγνή.

”Ορθρος Όσίου Παΐσιου τοῦ Ἅγιορείτου

Ἐπίφανον Δέσποινα,
τοῦ σοῦ προσώπου τὸ φῶς τοῖς δούλοις σου,
σὺ γὰρ Κόρη ἐντός σου,
τὸ φῶς ἐδέχθης Χριστὸν τὸν Κύριον,
τὸ καταυγάζον πιστούς,
τοὺς κραυγάζοντας,
εὐλογητὸς ὁ Θεός,
ὁ τῶν Πατέρων ἡμῶν.

Λιμὴν ὁ γαλήνιος,
τῶν ὄρθιοδόξων πιστῶν γεγένησαι,
καὶ ἀσφάλεια μῆτερ,
τῶν ἐν τῷ βίᾳ ἀπόρων πέφηνας
τῶν ἑκβοώντων ἀπαύστως τὸ μέλισμα·
εὐλογητὸς ὁ Θεός,
ὁ τῶν Πατέρων ἡμῶν.

Κανὼν τοῦ ἀγίου Πρῶτος. Είρμὸς ὁ αὐτός.

Ἐπαίδευσας ἄριστα,
ταῖς ὑποθήκαις νέων τὸν σύλλογον,
ἐπιλέξαι τὸν γάμον,
ἢ μοναστῶν προτιμῆσαι δίαυλον,
διὸ καὶ σὺν σοὶ ἐκραύγαζον ψάλλοντες·
εὐλογητὸς ὁ Θεός,
ὁ τῶν Πατέρων ἡμῶν.

Ὑπήνεγκας ὅσιε,
καρτερικῶς τὰς νόσους τοῦ σώματος,
ώς τρυφὴν γὰρ ὁδύνας,
ταύτας ἥγήσω πάτερ Παΐσιε,
διὸ καὶ εἴληφας χάριν τὴν ἄφθονον,
θαυματουργίας σεμνέ,
ποικιλωνύμων παθῶν.

Παθῶν ὕφθης ὅσιε,
τῶν ψυχικῶν ἀνὴρ ὁ ὑπέρτερος,
καὶ τῶν ὀλγηδόνων,
ἀσθενειῶν τῆς σαρκὸς Παΐσιε,
τῇ θεϊκῇ ἐπιπνοίᾳ ἀνώτερος·
σὺ γὰρ Χριστὸν τὸν Θεόν,
Πάτερ ἥγάπησας.

”Ορθρος Όσίου Παΐσιου τοῦ Ἅγιορείτου

Εύφραίνεται ἔχουσα,
ἡ γυναικεία Μάνδρα Παΐσιε,
Σουρωτὴ τὸν σὸν τάφον,
ώς θησαυρὸν δωρεῶν τοῦ Πνεύματος,
καὶ ἀνακράζει ἀεὶ τῷ Παντάνακτι·
εὔλογητὸς ὁ Θεός,
ὁ τῶν Πατέρων ἡμῶν.

Θεοτοκίον

Ροαῖς τῶν θαυμάτων σου,
τῶν γηγενῶν αἱ τάξεις Πανάμωμε,
ἐκ τῆς πλάνης βελίαρ,
καὶ ἐπηρείας παθῶν καὶ θλίψεων,
καὶ ἐκ ποικίλων τοῦ βίου συμπτώσεων,
καὶ νοσημάτων σαρκός,
έλευθεροῦται ἀγνή.

Κανὼν δεύτερος τοῦ ἄγιου. Εἰρμός Οἱ ἐκ τῆς Ἰουδαίας.

Ὑπήκοος Κυρίου,
τῆς νηστείας ἐργάτης,
καὶ προσευχῆς ἐραστής,
διδάσκαλος τῶν νέων,
νοσούντων καὶ καμνόντων,
ἰατρὸς ἀκριβέστατος,
ἐν τοῖς ἐσχάτοις καιροῖς,
Παΐσιε ἐφάνης.

Σωφρόνως καὶ δικαίως,
τὸν σὸν βίον ἐν Ἀθῷ,
καὶ ἄλλοις μέρεσιν,
διηλθες θεοφόρε,
καὶ εἴληφας πλουσίως,
διοράσεως χάρισμα,
καθοδηγῶν τοὺς πιστούς,
ἐν τρίβοις σωτηρίας.

Φωτίζεις τοῖς σοῖς λόγοις,
Παΐσιε τοὺς νέους,
τοὺς ἐν συγχύσεσι,
πεσόντας τοῦ βελίαρ,

δεικνύων τὰ πρακτέα,
τοῦ Σωτῆρος πανεύφημε,
καὶ ἐρμηνεύων αὐτοῖς,
τὸ θέλημα Κυρίου.

Θεοτοκίον

Ίδεν ταῖς σαις πρεσβείαις,
τὴν μορφὴν τοῦ Υἱοῦ σου,
πάντας ἀξίωσον,
τοὺς σὲ τιμῶντας Κόρη,
καὶ προσκυνοῦντας πόθῳ,
τὴν ἀγίαν εἰκόνα σου·
σὺ γὰρ ὑπάρχεις ἡμῶν,
ἡ θεία προστασία.

‘Ωδὴ η’. Τῆς Θεοτόκου. Ἐπταπλασίως Κάμινον.

Αἰχμαλωσίας Δέσποινα,
τοῦ δεινοῦ πολεμήτορος,
τὸ γένος ἀνθρώπων,
τῷ σῷ τόκῳ ἥνωσας·
ὁ πάντων γὰρ Κύριος,
ἐκ τῶν ἀγνῶν αἰμάτων τῶν σῶν,
φύσιν τῶν βροτῶν,
ὑπερβολῇ εὔσπλαγχνίας,
προσέλαβεν ἀσπόρως,
καὶ ἥγαγε πρὸς ὕψος,
Ἄδαμ τὸν πλανηθέντα,
τῷ ψεύδει τοῦ βελίαρ.

Σωτηρίας τὸν δίαυλον,
ἡ κυήσασα Δέσποινα,
όδὸν εἰς εύθεῖαν,
κάμε καθοδήγησον,
καὶ ἴθυνον δέομαι,
τὴν τρίβον Ἀειπάρθενε,
τῆς ἐμῆς ψυχῆς,
πρὸς μετανοίας τὸν τόπον,
πρὸς σὲ γὰρ ἀνατείνω,
ἴκετικῶς τὰς χεῖρας,
σωθῆναι ἐκ τοῦ ζόφου,
γεέννης τῆς ἀστέκτου.

Όλοκαρδίως Πάναγνε,
ἀνυμνοῦμεν τὴν χάριν σου,
καὶ αἰτοῦμεν ἄμα,
τῆς ψυχῆς τὰ πρόσφορα,
μετάνοιαν μόνιμον,
κατεσταλμένον φρόνημα,
παῦσιν τῶν παθῶν,
καὶ ἐγκρατείας τὸ δῶρον,
εὐθύτητα ἐν βίῳ,
ψυχικὴν ἀτυφίαν,
λαμπρότητα καρδίας,
καὶ τὴν εὔχὴν Παρθένε.

Νικητικῶς συνέτριψε,
τὴν ὄφρὺν τοῦ ἀλάστορος,
κρύψας ὁ Υἱός σου,
ἐν σαρκὶ τὴν θεότητα,
καὶ πέπαιται Δέσποινα,
τῆς ἀρᾶς ἡ ἐνέργεια·
φύσιν γὰρ λαβών,
τὴν τῶν βροτῶν ὑπὲρ φύσιν,
ἐκ σοῦ Θεογεννῆτορ,
ὁ τῶν πάντων Δεσπότης,
δι' ἄκραν εὔσπλαγχνίαν,
διέσωσε τὸ γένος.

Κανὼν πρῶτος τοῦ Ἅγιου. Είρμὸς ὁ αὐτός.

Ήδεως Πάτερ ὅσιε,
τῶν πιστῶν τὰ ἀθροίσματα,
ἐν Ἁγίῳ Ορει,
ἐπὶ σὲ προσέτρεχον,
λαβεῖν ὄσιώτατε,
τὴν σὴν χάριν καὶ δύναμιν·
σὺ γὰρ ἐκ Θεοῦ,
πολλὰ χαρίσματα ἔσχες,
καὶ ἐν τοῖς χρόνοις τούτοις,
στηριγμὸς ἀνεδείχθης,
ἀνθρώπων δεομένων,
ἐν βίῳ βακτηρίας.

Μεμαθηκότες ὅσιε,
τοῦ σοῦ βίου τὰ ἄριστα,
ἐν τῷ ὅρει Ἀθώ,
καὶ ἐν ἄλλοις μέρεσιν,
ύμνοις τὸν Κύριον,
ἱησοῦν τὸν φιλάνθρωπον,
ὅτι ὡς ἀστήρ,
ἐν τῷ ἐσχάτῳ αἰῶνι,
ἀνίσχες καὶ τὰ σκότη,
κεκμηκότων ἀνθρώπων,
ἐσκέδασας τοῖς λόγοις,
καὶ ἔργοις σου παμμάκαρ.

Ως ἀσκητὴς ὑπόδειγμα,
μοναχοῖς πεφανέρωσαι,
ἐν Ἁγίω Ὀρει,
καὶ Σινᾶ πανόλβιε,
παννύχοις σου στάσεσι,
καὶ ταῖς πολλαῖς νηστείαις σου·
σὺ γάρ πρὸς Χριστόν,
ὑπὲρ ἀνθρώπων τὰς χεῖρας,
έγκαρδίως ἐγείρεις,
Παΐσιε θεόφρον,
ἰσότιμε Πατέρων.

Θεοτοκίον

Νενοσηκότες Πάναγνε,
τοῖς πολλοῖς ἀμπλακήμασι,
βίου ταῖς μερίμναις,
καὶ ψυχῆς τοῖς πάθεσι,
πρὸς σὲ τὴν ἀμόλυντον,
καὶ ἀδιάφθορον Δέσποιναν,
ύμνοις ταπεινοῖς,
καθικετεύομεν πάντες,
ταῖς σαῖς λιταῖς μὴ παύσῃ,
ἐκ τοῦ λάκκου πταισμάτων,
ήμᾶς ἀναβιβάζων,
τοὺς σὲ ὑμνολογοῦντας.

Κανὼν δεύτερος τοῦ ἀγίου. Εἰρμός: Τὸν Βασιλέα.

Λειμῶν ἐδείχθη,
πνευματικῶν χαρισμάτων,
καὶ ιάσεων ποικίλων νοσημάτων,
ὁ σὸς θεῖος τάφος,
ἐν Σουρωτῇ θεόφρον.

Όλοκαρδίως,
τὴν ἑτησίαν σου μνήμην,
εὐφημοῦμεν καὶ τιμῶμεν θεοφόρε,
καὶ αἰτοῦμεν πάντες,
Παΐσιε σὴν χάριν.

'Υφέρπει Πάτερ,
ὁ πονηρότατος δράκων,
καταπλῆξαι τὴν ταλαίπωρον ψυχήν μου,
ἀλλὰ τῷ σῷ κράτει,
ἰσχύω καὶ ἐλπίζω.

Θεοτοκίον
Σώτειρα ὥφθης,
'Υπεραγία Παρθένε,
τῶν ἀνθρώπων ὡς γεννήσασα ἀσπόρως,
τοῦ Πατρὸς τὸν Λόγον,
Χριστὸν τὸν Ζωοδότην.

'Ωδὴ θ'. Τῆς Θεοτόκου. Εἰρμός: Ἐξέστη ἐπὶ τούτῳ.

Ίσχύω ἐναντίον τοῦ πτερνιστοῦ,
τῇ σῇ κλήσει Παρθένε Πανάμωμε,
τῇ ιερᾶ,
ὅτι τῷ σῷ τόκῳ τὴν κεφαλήν,
τὴν τούτου κατεπάτησας,
σὺν τοῖς δαιμονίοις τοῖς μιαροῖς,
καὶ ἥνεγκας ἀνθρώποις,
συγχώρησιν πταισμάτων,
καὶ τῶν ψυχῶν τὴν ἀπολύτρωσιν.

Ωράϊσον πρεσβείαις σου ιεραῖς,
τῆς ψυχῆς μου Παρθένε τὸ ἔσοπτρον,
καὶ ὄφθαλμούς,

΄Ορθος Όσιου Παΐσου του Ἅγιορείτου

ἴνα διαυγέστερον καθορῶ,
Χριστοῦ τὸ θεῖον θέλημα,
καὶ τὰς ζωηφόρους ἐπιταγάς,
αύτοῦ θεογεννῆτορ,
καὶ παύσω ἀμαρτάνων,
ἐν λογισμοῖς τοῦ πολεμήτορος.

Ἡ ἄρρητος μορφή σου ἐν οὐρανοῖς,
τῶν ἀγγέλων εύφραίνει τὰ τάγματα,
καὶ ἐπὶ γῆς,
πάντα τὰ ἀθροίσματα τῶν πιστῶν,
γλυκαίνει Μῆτερ Πάναγνε,
καὶ πρὸς ἑργασίαν τῶν ἐντολῶν,
κινεῖ τὰς διανοίας,
καὶ ἔμπνευσιν παρέχει,
τοῦ προσκυνεῖν τὸ σὸν εἰκόνισμα.

Λαῶν τῶν Ὁρθοδόξων ἡ χαρμονή,
ἄλλὰ καὶ πάσης τῆς κτίσεως τείχισμα,
καὶ οὐρανῶν,
μέγα ἐγκαλλώπισμα Μαριάμ,
πενήτων ἡ βοήθεια,
καὶ ἀπηλπισμένων ἀπαντοχή,
καμνόντων βακτηρίᾳ,
ὑπάρχεις Θεοτόκε,
τῆς Οἰκουμένης τὸ ἀγλαῖσμα.

Κανὼν πρῶτος τοῦ Ἅγιου. Είρμος ὁ αύτός.

Ίλύος τῶν πταισμάτων ἀπαλλαγείς,
τῆς ψυχῆς σου τὸ ὅμμα ἐκάθηρας,
καὶ δι' αύτοῦ,
ἔβλεπες ἀνθρώπων τὰ χαλεπά,
νοσήματα Παΐσιε,
τῆς ψυχῆς καὶ σώματος ὡς ἐστίν,
καὶ ὅντως καθωδήγεις,
πρὸς κρείττονα τοὺς πάντας,
τοὺς προσιόντας σοι μακάριε.

Ως πάλαι οἱ Πατέρες οὕτω καὶ σύ,
τὴν ὁδὸν θεαρέστως ἐβάδισας,

τὴν ἀκριβῆ,
τοῦ Χριστοῦ Παΐσιε θαυμαστέ,
καὶ ἶσος Πάτερ γέγονας,
Τύχωνος καὶ ἄλλων συνασκητῶν,
ἐν Ἀθῷ ἐπ' ἐσχάτων,
τῶν χρόνων καταλείψας,
τύπον ἀνθρώποις ἀγιότητος.

Ἡμᾶς τοὺς σὲ τιμῶντας χαρμονικῶς,
καὶ ύμνοῦντας τὴν μνήμην σου ὅσιε,
σεμνοπρεπῶς,
φύλαττε πρεσβείαις σου Ἱεραῖς,
ἐκ βλάβης τοῦ ἀλάστορος,
καὶ κακῶν τοῦ βίου ἐπιφορῶν,
καὶ ζάλης τῶν πταισμάτων,
ώς ἔχων παρόησίαν,
ἐν οὐρανοῖς Θεομακάριστε.

Θεοτοκίον

Λυσσώδεις ἐπιθέσεις τοῦ πονηροῦ,
Θεοτόκε Παρθένε ἀπόκρουσον,
κράτει τῷ σῷ,
σὺ γὰρ ἀπεκύησας θαυμαστῶς,
Χριστὸν τὸν ἀφανίσαντα,
τοῦ ἀρχαίου δράκοντος τὴν ὄφρύν,
καὶ θλάσαντος τὴν κάραν,
τὴν τούτου μετὰ κρότου,
ώς ἀθλητὴς περιφανέστατος.

Κανὼν δεύτερος τοῦ Ἅγίου. Είρμός: Κυρίως Θεοτόκον.

Ίδόντες τὴν σὴν χάριν,
καὶ τὰς ιατρείας,
ἄς καθ' ἐκάστην ποιεῖς ἀξιάγαστε,
τὴν βιοτήν σου ύμνοῦμεν,
πάτερ Παΐσιε.

Ως ῥεῦμα χαρισμάτων,
ύπερ φύσιν ὥφθη,
ἐν Σουρωτῇ ὁ σὸς τάφος Παΐσιε,
νενοσηκόσι κατ' ἄμφω,
δίδων τὴν ἴασιν.

Ἡδέως ἐν Κονίτσῃ,
καὶ ἐν Ἀθῷ πάτερ,
ἐν Σουρωτῇ καὶ ἐν πάσῃ Παΐσιε,
τῇ Ἐκκλησίᾳ τιμῶσι,
τὴν θείαν μνήμην σου.

Θεοτοκίον

Λατρεύω τὸν Υἱόν σου,
Μῆτερ Θεοτόκε,
καὶ προσκυνῶ καὶ γεραίρω ἐν ἄσμασι,
τοῦ σοῦ προσώπου τὸ κάλλος,
ἀειμακάριστε.

Ἐξαποστελάριον.

Γυναῖκες ἀκουτίσθητε.
Τὸν ὄσιον Παΐσιον,
Ἄγιου Ὁρους κλέῖσμα,
τῆς Σουρωτῆς τὸν ἐπόπτην,
καὶ ποδηγέτην τῶν νέων,
τὸν λόγοις τε καὶ πράξεσι,
τοὺς ἐνδεεῖς στηρίξαντα,
τιμήσωμεν ἐν ἄσμασιν,
ύμνολογοῦντες ἐνθέως,
τὸν βίον τούτου καὶ ἔργα.

Θεοτοκίον. Ὅμοιον.

Παρθένε θεοδόξαστε,
χριστιανῶν τὸ στήριγμα,
ἡ φοβερὰ προστασία,
τῶν ἀδυνάτων ἀνθρώπων,
νοσούντων ἡ ἀνόρθωσις,
καὶ τῶν πασχόντων σθένωσις,
τῆς Οἰκουμένης σκέπασμα,
σεμνοπρεπῶς σὲ ύμνοῦμεν,
οἱ δοῦλοι σου ὁμοφώνως.

**Εἰς τοὺς Αἴνους ἰστῶμεν στίχους δ'
καὶ ψάλλομεν τὰ ἔξης Προσόμοια.**

Τίχος πλ. δ'. Τί ύμᾶς καλέσωμεν ἄγιοι.

Τί σε ὀνομάσωμεν ὅσιε·
τῶν Φαράσων τὸν βλαστόν,
καὶ τῆς Κονίτσης θησαυρόν,
Σουρωτῆς τὸν ὁδηγόν,
καὶ τοῦ Σινᾶ τὸν ἀσκητήν,
τοῦ Αθω,
έγκαλλώπισμα τὸ μέγιστον,
Ἐλλάδος,
τὸ ὑπόδειγμα πρὸς μίμησιν.
Παῖσιε θεοδόξαστε,
ἡμῶν ὁ κόσμος καὶ καύχημα,
ἰκέτευε,
τοῦ σωθῆναι τὰς ψυχὰς ἡμῶν.

Τί σε προσφωνήσω Παῖσιε·
τῆς νεότητος πατέρα,
καὶ λαμπρὸν μυσταγωγόν,
μοναζόντων τὸν ἀλείπτην,
πρὸς τὰ κρείττω θαυμαστόν,
νοσούντων,
ἰατῆρα ἀκριβέστατον,
δαιμόνων,
σκεδαστὴν καὶ πολεμήτορα·
ἐν τοῖς ἐσχάτοις γὰρ ἔτεσιν,
ώς ίσοστάσιος πέφηνας,
τῶν πρόπαλαι,
διδασκάλων τῶν ψυχῶν ἡμῶν.

Τί σε νῦν προσείπω Παῖσιε·
τῶν ἀνδρῶν ἔξηρτημένων,
ταῖς ούσιαις λυτρωτήν,
δηλωτὴν τῶν ἐσομένων,
γεγονότων τοῖς πιστοῖς,
ἀθέων,
παιδευτὴν θαυμασιώτατον,
δειλαίων,
στηριγμὸν καὶ μέγα θάρσημα·

”Ορθρος Όσίου Παΐσιου τοῦ Ἅγιορείτου

ἀσκητικῶς γὰρ ἐβίωσας,
καὶ ὑπὲρ φύσιν χαρίσματα,
προσέλαβες,
ἀξιάγαστε πατὴρ ἡμῶν.

Πάτερ Θεοφόρε Παΐσιε,
ὑπὲρ πάντων τῶν πιστῶν,
τῶν ἀνυμνούντων σε θερμῶς,
μὴ ἐλλείπῃς τὸν Χριστόν,
καθικετεύων θερμουργῶς·
ἐκτήσω,
παρόρησίαν γὰρ πρὸς Κύριον,
καὶ ἔσχες,
χαρισμάτων πλῆθος ὅσιε,
προϊρρήσεως καὶ ιάσεως,
τῶν ἀλγουμένων κακώσεσι,
ἐν σώματι,
καὶ ψυχῇ ἀειμακάριστε.

Δόξα. **Ὕχος πλ. δ'.**

”Οσιε πάτερ Παΐσιε,
εἰς πᾶσαν τὴν γῆν Ἑλλάδος,
καὶ πανταχοῦ τῆς Οἰκουμένης,
ἔξηλθεν ὁ φθόγγος τῶν κατορθωμάτων σου·
ώς ἄγγελος γὰρ ἐνσαρκος,
ἐκ τοῦ Ἀθωνος,
τὰ ζωοποιὰ διδάγματα τοῦ Εὐαγγελίου,
εἰς πᾶσαν τὴν γῆν διεκήρυξας,
ώσαύτως δὲ γέγονας,
τῇ βιοτῇ καὶ ἔργοις σου,
μοναστῶν πρότυπον,
κοσμικῶν διδάσκαλος,
νεότητος παιδαγωγός,
σεμνείων ὁ παραστάτης,
καὶ πάντων ὁ φίλος.
”Οθεν καὶ ἡμεῖς ταπεινῶς,
πρὸς σὲ ἄγιε δεόμεθα,
μὴ ἐλλείπῃς πρεσβεύων τῷ Κυρίῳ,
ὑπὲρ τῶν ψυχῶν ἡμῶν.

”Ορθρος Ὄσίου Παΐσιου τοῦ Ἅγιορείτου

Καὶ νῦν. **Θεοτοκίον.**

Τὰ ούράνια ὑμνεῖ σε,
Κεχαριτωμένη Μῆτερ ἀνύμφευτε,
καὶ ἡμεῖς δοξολογοῦμεν,
τὴν ἀνεξιχνίαστόν σου γέννησιν,
Θεοτόκε πρέσβευε,
σωθῆναι τὰς ψυχὰς ἡμῶν.

Δοξολογία μεγάλη καὶ Ἀπόλυσις.

ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ

Τὰ Τυπικά.

Οἱ Μακαρισμοί.

Καὶ ἐκ τοῦ Κανόνος τοῦ ἀγίου ἡ γ' καὶ ἡ στ' ὥδη.

Ἀπόστολος καὶ Εὐαγγέλιον τῆς θησαυρίου
(ἀγίου Σάββα)

Κοινωνικόν.

Εἰς μνημόσυνον αἰώνιον.

Μεγαλυνάριον

Χαίροις τῶν ὄσιων ὁ κοινωνός,
Ἄθωνος τὸ κλέος,
μοναζόντων ὁ στολισμός,
χαίροις Ἐκκλησίας,
διδάσκαλος ὁ νέος,
Παῖσιε θεόφρον,
ήμῶν τὸ καύχημα.

ΚΑΝΩΝ ΠΑΡΑΚΛΗΤΙΚΟΣ

ΕΙΣ ΤΟΝ ΟΣΙΟΝ ΠΑΪΣΙΟΝ ΤΟΝ ΑΓΙΟΡΕΙΤΗΝ

Ποίημα τοῦ Μητροπολίτου Ἐδέσσης Ἰωάννη

Εύλογήσαντος τοῦ Ἱερέως, τὸ Κύριε εἰσάκουσον,
μεθ' ὁ τὸ Θεὸς Κύριος καὶ τὸ ἔξῆς·

Ὕχος δ'. Οὐ ψωθεὶς ἐν τῷ Σταυρῷ.
Τὸν Ἀθωνίτην θεοφόρον Πατέρα,
τὸν ἐν τοῖς χρόνοις τοῖς ἐσχάτοις φανέντα,
τὸν ἐκ Φαράσων ἄγιον Παΐσιον,
δεῦτε οἱ ἐν θλίψεσιν,
ἰκετεύσωμεν πάντες,
ὅπως διαφύγωμεν,
ταῖς αὔτοῦ ίκεσίαις,
τοῦ βίου πάσας τὰς ἐπιφοράς·
οὗτος γὰρ ἔσχε,
χαρίσματα πάμπολλα.

Δόξα Πατρί. Τὸ αὐτό.

Καὶ νῦν. Θεοτοκίον
Οὐ σιωπήσωμέν ποτε Θεοτόκε,
τὰς δυναστείας σου λαλεῖν οἱ ἀνάξιοι·
εἰ μὴ γὰρ σὺ προϊστασο πρεσβεύουσα,
τίς ἡμᾶς ἐρρύσατο,
ἐκ τοσούτων κινδύνων;
τίς δὲ διεφύλαξεν,
ἔως νῦν ἐλευθέρους;
οὐκ ἀποστῶμεν Δέσποινα ἐκ σοῦ·
σοὺς γὰρ δούλους σώζεις,
ἀεὶ ἐκ παντοίων δεινῶν.

**‘Ο Ν’. Καὶ ὁ κανὼν οὗ ἡ ἀκροστιχὸς
«Δέχου πάτερ Παΐσιε, ἡμῶν αἰτήσεις. Ἰωήλ»**

‘Ωδὴ α’. Ἡχος πλ. δ’. Υγρὰν διοδεύσας.
Δοχεῖον χαρίτων ἀναδειχθείς,
Παΐσιε πάτερ,
μὴ ἐλλείπης ταῖς σαῖς εὔχαις,
ἡμῖν χορηγῶν ὡς ἐλεήμων,
τὰ τῆς ψυχῆς καὶ τοῦ σώματος πρόσφορα.

Ἐσχάτως ὡς ἄγγελος τοῦ Χριστοῦ,
όφθεὶς τὰς καρδίας,
ἰκετῶν σου τῶν εύλαβῶν,
ἀνάπαυσον Πάτερ καὶ παράσχου,
τὸ ἀγαθὸν τῆς εἰρήνης πρεσβείαις σου.

Χοροὶ μοναζόντων καὶ κοσμικῶν,
πρὸς σὲ ὁμοφώνως,
ἀτενίζουσι τὸν σεμνόν,
αἵτούμενοι Πάτερ τὴν σὴν χάριν,
ἴνα τὸ θράσος τοῦ δράκοντος θραύσωσι.

Θεοτοκίον

Ο κτίσεως πάσης δημιουργός,
ἐκ σοῦ τῆς Παρθένου,
ἐδανείσθη ὑπερφυῶς,
τὴν σάρκα τὴν σὴν διὸ μὴ παύσῃ,
τοῦτον ἀγνὴ ὑπὲρ πάντων λιτάζουσα.

‘Ωδὴ γ’. Οὐρανίας ἀψιδος.
Ὑπανοῖξαί μοι θέλω,
ταῖς σαῖς εὔχαις ἄγιε,
πύλην παραδείσου τὴν θείαν,
Χριστὸς ὁ Κύριος,
διὸ πρὸς σὲ τὸν σεμνόν,
ἀντιβολῶ καὶ κραυγάζω,
σπεῦσον βοηθῆσαι με,
πάτερ Παΐσιε.

Πατρικῆ σου φροντίδι,
καὶ ἀρωγῆ σκέπασον,
νέων τὴν παράταξιν Πάτερ,
ἐκ τῆς συγχύσεως,
τῶν λογισμῶν τοῦ νοός,
καὶ τῶν παθῶν τυραννίδος,
ὅπως ἂν πορεύωνται,
τρίβον σωτήριον.

Ἄσωτεύσας θεόφρον,
ἐν πονηροῖς πάθεσι,
καὶ ἐκδαπανήσας τὸν πλοῦτον,
τῆς θείας χάριτος,
γυμνὸς περίκειμαι,
καὶ ἵκετεύω λιταῖς σου,
τὴν στολὴν τοῦ Πνεύματος,
πάλιν ἐνδύσαι με.

Θεοτοκίον

Τὴν σὴν ἔχω εἰκόνα,
ώς χαρμονὴν Πάναγνε,
καὶ παραμυθίαν γενναίαν,
ἐν βίῳ πάντοτε·
διὸ καὶ ἵσταμαι,
πρὸ τῆς ἀγίας μορφῆς σου,
καὶ αἴτοῦμαι ἄχραντε,
τὴν σὴν ἀντίληψιν.

Διάσωσον, Γέρον Παῖσιε ταῖς ἀγίαις λιταῖς σου,
τοὺς αἴτοῦντας σεμνοπρεπῶς τὴν σὴν δύναμιν,
καὶ δώρησαι τὴν σὴν χάριν ἐκάστω.

Ἐπίβλεψον, ἐν εὔμενείᾳ πανύμνητε Θεοτόκε,
ἐπὶ τὴν ἐμὴν χαλεπὴν τοῦ σώματος κάκωσιν,
καὶ ἵασαι τῆς ψυχῆς μου τὸ ἄλγος.

Αἴτησις καὶ τὸ Κάθισμα.
Ὕχος β'. Πρεσβεία θερμή.
Φαράσων βλαστός,
καὶ Ἀθωνος τὸ κλεῖσμα,

Ύπάρχων σεπτέ,
Παῖσιε πανάρετε,
ψυχῆς τε καὶ τοῦ σώματος,
τὰ ποικίλα νοσήματα ἴασαι,
καὶ τὴν πληθὺν δαιμόνων ἀφ' ἡμῶν,
ἀπέλασον τάχιστα ἰσχύῃ σου.

‘Ωδὴ δ’. Εἰσακήκοα Κύριε.
Ἐπαδύνως τὴν στένωσιν,
φέρω τῆς δειλίας,
καὶ ἐκφοβίσματα,
διὸ Πάτερ ταῦτα σκέδασον,
ταῖς πρὸς τὸν Δεσπότην ἱκεσίαις σου.

Ῥυπαραῖς καταστάσεσι,
τοῦ Θεοῦ τὴν μνήμην,
μάκαρ ἀπώλεσα,
ὅθεν δός μοι σὴν βοήθειαν,
ὅπως ἀναστῶ ἐκ τῶν πτωμάτων μου.

Παρεδόθην ταῖς θλίψεσι,
καὶ στενοχωρίαις πολλαῖς Παῖσιε,
διὸ χάρισαι πρεσβείαις σου,
τὴν ἐντός μου ὅσιε εἰρήνευσιν.

Θεοτοκίον
Ἀπωλείας τὸν αἴτιον,
καὶ τοῦ ψεύδους Μῆτερ μέγαν συνήγορον,
τὸν μισάνθρωπον διάβολον,
καὶ πειράζοντά με ἔξουθένωσον.

‘Ωδὴ ε’. Φώτισον ἡμᾶς.
“Ινα τῆς ψυχῆς,
τῆς ἐμῆς τὸ ἄχθος ἄγιε,
ταῖς λιταῖς σου ἀπαλείψης παντελῶς,
ἱκετεύω σε ἐν πίστει θεοστήρικτε.

Στήριγμα στερρόν,
καὶ ἀσπὶς ἀκαταμάχητος,

κληρικῶν καὶ μοναζόντων ταῖς εὔχαῖς,
ἀναδεύχθητι πρὸς Κύριον Παῖσιε.

"Ισος παλαιῶν,
ἀσκητῶν φανεὶς Παῖσιε,
σοὶ ἐδόθη χαρισμάτων ἡ πληθύς,
διὸ ἵασαι τὰ ἔλκη τῶν ψυχῶν ἡμῶν.

Θεοτοκίον

"Ἔχουσα ἡ γῆ,
σὲ προστάτιδα θεόνυμφε,
προσδοκῷ τὴν εἰρηναίαν βιοτήν,
καὶ δεινῶν ἐπισυμβάσεων περάτωσιν.

'Ωδὴ στ'. Τὴν δέησιν.

'Ηδύτητα,
τῶν σῶν λόγων ὅσιε,
οἱ συνόντες σοι ἐν ὅρει Ἅγιω,
διατηροῦντες πρὸς σὲ ἐκ καρδίας,
καθικετεύουσι πάτερ Παῖσιε,
ταῖς σαῖς λιταῖς τὰς ἐκτροπάς,
διανοίας αὐτῶν ἐπανόρθωσον.

Μιμνήσκοντες,
τῶν πολλῶν χαρίτων σου,
ἐν πολλῇ πρὸς σὲ ἀγάπῃ βιῶμεν,
ἐξ ἀναγκῶν καὶ παντοίων κινδύνων,
καὶ ψυχικῶν ἀλγηδόνων Παῖσιε,
ἐπισκοπῆ σου κραταιᾶ,
τοὺς ὑμνητάς σου προστάτευσον πάντοτε.

'Ως ἄγγελος,
ἐκ τοῦ ὅρους Ἀθωνος,
ἐν τῇ μάνδρᾳ Σουρωτῆς καταφθάνεις,
μοναζουσῶν τὸν χορὸν ἐκδιδάσκων,
τῆς εύσεβείας ἀλείπτης γενόμενος·
διὸ καὶ νῦν πάντας ἡμᾶς,
πρὸς τὰ κρείττω ὁδήγησον ὅσιε.

Θεοτοκίον

Νοσούντων,
καὶ τῶν στενόντων Παρθένε,
ἀναδείχθητι ιάτειρα θεία,
καὶ ἀνιάτων παθῶν ταῖς λιταῖς σου,
θεραπευτὴς τῆς ψυχῆς καὶ τοῦ σώματος,
γενοῦ θεόνυμφε ἀγνή,
τῶν σὲ ὑμνούντων ἐν ἄσμασι δούλων σου.

Διάσωσον, Γέρον Παΐσιε ταῖς ἀγίαις λιταῖς σου,
τοὺς αἰτοῦντας σεμνοπρεπῶς τὴν σὴν δύναμιν,
καὶ δώρησαι τὴν σὴν χάριν ἐκάστῳ.

Ἄχραντε, ἡ διὰ λόγου τὸν Λόγον ἀνερμηνεύτως,
ἐπ’ ἐσχάτων τῶν ἡμερῶν τεκοῦσα δυσώπησον,
ώς ἔχουσα, μητρικὴν παρρησίαν.

Αἴτησις καὶ τὸ Κοντάκιον.

Ὕχος β'. Τοῖς τῶν αἰμάτων σου.
Τῶν μοναστῶν καὶ μιγάδων διδάσκαλον,
καὶ τῶν ἐν κόσμῳ πιστῶν ἀντιλήπτορα,
καὶ ἀσθενούντων ὀξέως ἀκέστορα,
σὲ θεοφόρε Παΐσιε ἔχομεν,
διὸ καὶ ζητοῦμεν τὴν χάριν σου.

Καὶ εὐθὺς τὸ Προκείμενον. Ὕχος δ'.

Τίμιος ἐναντίον Κυρίου ὁ θάνατος τοῦ ὁσίου αὐτοῦ.
Στίχ. Μακάριος ἀνὴρ ὁ φοβούμενος τὸν Κύριον.

Εὐαγγέλιον. Ἐκ τοῦ κατὰ Λουκᾶν. (στ' 17 - 23)

Τῷ καιρῷ ἐκείνῳ, ἔστη ὁ Ἰησοῦς ἐπὶ τόπου πεδινοῦ, καὶ ὅχλος μαθητῶν αὐτοῦ, καὶ πλῆθος πολὺ τοῦ λαοῦ ἀπὸ πάσης τῆς Ἰουδαίας καὶ Ἱερουσαλὴμ καὶ τῆς παραλίου Τύρου καὶ Σιδῶνος, οἱ ἥλθον ἀκοῦσαι αὐτοῦ καὶ ἰαθῆναι ἀπὸ τῶν νόσων αὐτῶν, καὶ οἱ ὄχλοι μενοὶ ἀπὸ πνευμάτων ἀκαθάρτων, καὶ ἐθεραπεύοντο· καὶ πᾶς ὁ ὅχλος ἐζήτει ἄπτεσθαι αὐτοῦ, ὅτι δύναμις παρ' αὐτοῦ ἐξήρχετο καὶ ἵστο πάντας. Καὶ αὐτὸς ἐπάρας τοὺς ὄφθαλμοὺς αὐτοῦ εἰς τοὺς μαθητὰς αὐτοῦ ἔλεγε· μακάριοι οἱ πτωχοί, ὅτι ὑμετέρα ἔστιν ἡ βασιλεία τοῦ Θεοῦ. μακάριοι οἱ πεινῶντες νῦν, ὅτι

χορτασθήσεσθε. μακάριοι οἱ κλαίοντες νῦν, ὅτι γελάσετε. μακάριοί ἐστε, ὅταν μισήσωσιν ὑμᾶς οἱ ἄνθρωποι, καὶ ὅταν ἀφορίσωσιν ὑμᾶς καὶ ὀνειδίσωσι καὶ ἐκβάλωσι τὸ ὄνομα ὑμῶν ὡς πονηρὸν ἔνεκα τοῦ Υἱοῦ τοῦ ἀνθρώπου. χάρητε ἐν ἑκείνῃ τῇ ἡμέρᾳ καὶ σκιρτήσατε· ἵδοὺ γὰρ ὁ μισθὸς ὑμῶν πολὺς ἐν τῷ οὐρανῷ.

‘Ο Ν’.

Δόξα. Ταῖς τοῦ σοῦ Ὀσίου.
Καὶ νῦν. Ταῖς τῆς Θεοτόκου.

Προσόμοιον. Ἡχος πλ. β'. “Ολην ἀποθέμενοι.

Στίχ. Ἐλέησόν με ὁ Θεὸς κατὰ τὸ μέγα ἔλεός σου.

“Οσιε Παΐσιε,
τοῦ Ὄρους Ἀθωνος κλέος,
Σουρωτῆς τὸ καύχημα,
καὶ Φαράσων γόνος ὁ εὔσυμπάθητος,
ἀληθῶς γέγονας,
ἐν ἐσχάτοις χρόνοις,
διὰ τοῦτο καὶ βοῶμέν σοι,
πάσης στενώσεως,
καὶ τῶν ἀδοκήτων συμβάσεων,
τῆς λύμης τῶν αἰρέσεων,
καὶ ἐπηρειῶν τοῦ ἀλάστορος,
ἀνιάτων νόσων,
ἡμᾶς τοὺς σὲ τιμῶντας εὐλαβῶς,
μὴ διαλείπης πρεσβείας σου,
διασώζων πάντοτε.

‘Ο Ιερεὺς τό’. Σῶσον ὁ Θεὸς τὸν λαόν σου.

‘Ωδὴ ζ’. Οἱ ἐκ τῆς Ἰουδαίας.
Ἄλγεινῶν νοσημάτων,
καὶ δαιμόνων μανίας,
καὶ περιστάσεων,
τοῦ βίου πολυτρόπων,
καὶ πάσης κακουργίας,

Θεοφόρε Παῖσιε,
τῶν κακοτρόπων ἡμᾶς,
ἐκλύτρωσαι λιταῖς σου.

Ιατρείας σωμάτων,
καὶ ψυχῆς θεραπείας,
ῶφθης Παῖσιε,
θεράπων ταῖς εύχαις σου,
διὸ τοῖς ἐθισμένοις,
ἰοφόροις σκευάσμασι,
μὴ διαλείπης ἀεί,
παρέχων τὴν ὑγείαν.

Τὴν νεότητα πᾶσαν,
ἐκ τοῦ λάκκου ἀγνοίας,
καὶ ἀθεότητος,
καὶ πάσης ἀναρχίας,
Παῖσιε παμμάκαρ,
ταῖς λιταῖς σου ἔξαγαγε,
σὺ γὰρ ἐκτήσω σεμνέ,
μεγίστην παρόρησίαν.

Θεοτοκίον

Ἡδυμόλπιως Παρθένε,
φοβερὰ προστασία,
ἀκαταμάχητε,
ύμνῳ σου τὴν εἰκόνα,
τὴν ὄντως θεσπεσίαν,
ἢν ἐπ' ὥμων ἐκράτησε,
Παῖσιος ὁ σεμνός,
ὁ δοῦλός σου Μαρία.

‘Ωδὴ η’. Τὸν Βασιλέα.
Στήριξον Πάτερ,
ἴκετηρίαις πολλαῖς σου,
τοὺς ἐν πάθεσι πληγέντας ἀνιάτοις,
ἐκ τῆς λευχαιμίας,
καὶ τοῦ πικροῦ καρκίνου.

Ἐσμὸν δειλίας,
καὶ τῆς φοβίας σῇ ρώμῃ,
ἀπομάκρυνον ἐκ τῶν ἵκετευόντων,
σὲ σημειοφόρε,
Παῖσιε θεόφρον.

Ίῶ πορνείας,
καὶ ἀμαρτάδων ἀθέσμων,
τῆς νεότητος τὰ πλήθη παραπαίει,
ὅθεν χεῖρα τούτοις,
παράσχου θεοφόρε.

Θεοτοκίον
Σεσαρκωμένος,
ἐκ τῆς ἀγίας γαστρός σου,
ὁ φιλάνθρωπος Δεσπότης καὶ Υἱός σου,
Δέσποινα ἔξηλθε,
τοῦ σῶσαι τοὺς ἀνθρώπους.

΄Ωδὴ Θ’. Κυρίως Θεοτόκον.
Ίδοù ἐν εὐλαβείᾳ,
τείνοντες τὰς χεῖρας,
καθικετεύομεν πάντες Παῖσιε,
μὴ διαλείπης φροντίζων ἡμῶν ἐκάστοτε.

΄Ωσεὶ τροφὸς καὶ μήτηρ,
τῶν σὲ ἀνυμνούντων,
ἐν ταῖς ἀνάγκαις τοῦ βίου Παῖσιε,
ἀεὶ παράσχου θεόφρον αὔτοῖς τὰ χρήσιμα.

΄Η Σουρωτὴ καὶ Ἄθως,
καὶ πᾶσα Ἐκκλησία,
ἐπικαλεῖται σε πάτερ Παῖσιε,
ὅπως σωφρόνως τὴν τρίβον Χριστοῦ βαδίσωμεν.

Θεοτοκίον.
Λοιμοῦ λιμοῦ καὶ ἄλλων,
δεινῶν ἐν τῇ Ἑλλάδι,
ταῖς σαῖς πρεσβείαις ἐλπίζομεν τάχιστα,
ἀπαλλαγῆναι ταχέως σεπτὲ Παῖσιε.

Τὸ Ἄξιόν ἐστι καὶ τὰ παρόντα Μεγαλυνάρια.

Χαίροις τῶν Φαράσων θεῖος βλαστός,
Ἄθωνος τοῦ Ὄρους
περιάκουστος ἀσκητής,
χαίροις τῆς Ἑλλάδος
ὁ φωτιστὴς ὁ νέος,
Παΐσιε τῶν νέων
μέγιστε σύμμαχε.

Χαίροις ὁ διδάσκαλος Σουρωτῆς,
τοῦ Σιναίου ὄρους
ὁ σεμνότατος ἀσκητής,
χαίροις ἐν Κονίτῃ
τῶν συμπατριωτῶν σου,
κατοίκων ὅντως τύπος
Πάτερ πρὸς μίμησιν.

Ἄνδρας καὶ γυναικας ναρκομανεῖς,
καὶ πληθὺν ἀνθρώπων,
δαιμονώντων ταῖς σαῖς λιταῖς,
καὶ τοὺς ἀσθενοῦντας,
πολυειδῶς θεόφρον,
Παΐσιε μὴ παύσῃ,
σώζων ἔκάστοτε.

Μοναζόντων ὅσιε τὸν χορόν,
ταῖς ἱκετηρίαις,
πρὸς Δεσπότην διηνεκῶς,
ὅσιε βοήθει,
ώς παρόρησίαν ἔχων,
Παΐσιε κρατίστην,
θεομακάριστε.

Ἐχοντες ὡς μέγιστον θησαυρόν,
τὸν σὸν τάφον Πάτερ,
ἀρυόμεθα οἱ πιστοί,
δύναμιν καὶ θάρσος,
ἐν τοῖς δεινοῖς τοῦ βίου,
Παΐσιε παμμάκαρ,
ἄνερ τῆς χάριτος.

Πάτερ ὁσιώτατε τοὺς βροτούς,
τοὺς ὑμνολογοῦντας,
πολιτείαν σου τὴν σεπτήν,
τῇ ἐπισκοπῇ σου,
προστάτευσον ἐκ βλάβης,
βελίαρ τοῦ ἀρχαίου,
τοῦ πολεμήτορος.

Πᾶσαι τῶν ἀγγέλων.

Τρισάγιον.
Εῖτα ἐκτενής καὶ ἀπόλυσις,
μεθ' ἣν τὸ παρὸν Προσόμοιον.

‘Ηχος β’. ‘Οτε ἐκ τοῦ ξύλου σε νεκρόν.
Πάθη τὰ δυσώδη τῆς ψυχῆς,
καὶ τὰ ἀνομήματα πάντα,
τὰς ἀρρώστιας σαρκός,
καὶ τὰ ἐνεργήματα,
πολυειδῶν φοβιῶν,
τῆς δειλίας τὴν βάσανον,
καὶ πάσης ἀνάγκης,
ἄγχος καὶ δυνάστευσιν,
καὶ τῆς πενίας κακά,
ὅσιε Παΐσιε σπεῦσον,
ταῖς πρὸς τὸν Χριστὸν ἱκεσίαις,
παῦσαι ἀπὸ πάντων τῶν ὑμνούντων σε.

Δέσποινα πρόσδεξαι.
Τὴν πᾶσαν ἐλπίδα μου.

‘Ο ιερεύς’ Δι’ εὔχῶν.